



04 - 'रणछेड़' की भूमिका में बीजेपी



05 - डेंगू से बचाव के लिए रहें अलर्ट, डेंगू के जोखिम की न हो अनदेखी

A Daily News Magazine

मोपाल
गुरुवार, 16 मई, 2024



06- 18 घंटे चली कार्रवाई में 20 करोड़ रुपए की रेत जप्त



07- वर्षाकाल के दृष्टिगत नाला एवं नालियों की सफाई कार्य निरंतर...

मोपाल एवं इंदौर से एक साथ प्रकाशित

वर्ष 21 अंक 248 नगर संस्करण, पृष्ठ -8, मूल्य रु.- 2 (डाक पंजीयन संख्या: म.प्र./मोपाल/4-391/2018-20)

केंद्र सरकार ने 14 लोगों को दी भारत की नागरिकता, एमएचए ने सौंपे सर्टिफिकेट

subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

समय ही शब्द है, विराम है पूर्ण विराम है समय में ही निहित हैं सारी क्रियाएं समय के भीतर ही खिलते हैं फूल आती- जाती हैं ऋतुएं बरसते हैं मेघ लहलहाती हैं फसलें समय के भीतर ही बनते हैं फिले और एक दिन मिट्टी में मिल जाते हैं समय के बाहर कोई सत्ता नहीं है न आधी की, न तूफान की न सुनामी की तुम जो समय बदलने का दावा कर रहे हो क्या जानते हो समय के बारे में समय के सामने एक तिनके से भी कमजोर हो तुम समय के हाथों दी गयी भीख से ज्यादा कुछ नहीं है तुम्हारी सामर्थ्य समय के भीतर उठ रहा है बवंडर कड़क रही है बिजली आसमान में गडगड़ा रहे हैं मेघ तुम्हारी मजबूत दीवारों से होकर एक दिन गुजरगी नयी बयार और तुम्हारी अभेद्य छत को उड़ा ले जायेगी

- सुभाष राय

प्रसंगवश

भारत ने ईरान के साथ चाबहार स्थित शाहिद बेहेस्ती बंदरगाह के संचालन के लिए समझौता किया है, जिस पर अमेरिका ने प्रतिक्रिया दी है। अमेरिकी विदेश विभाग का कहना है कि इस समझौते को अमेरिकी प्रतिबंधों से छूट नहीं मिलेगी, हालांकि उन्होंने यह नहीं बताया कि क्या अमेरिका, इस समझौते के बाद भारत पर प्रतिबंध लगाने की योजना बना रहा है।

विदेश विभाग की ब्रीफिंग में उप-प्रवक्ता वेदांत पटेल से जब भारत-ईरान के बीच हुए इस समझौते के बारे में सवाल पूछा गया तो उन्होंने कहा, 'हमें इस बात की जानकारी है कि ईरान और भारत ने चाबहार बंदरगाह से संबंधित एक समझौते पर हस्ताक्षर किए हैं।' उन्होंने कहा, 'ईरान पर अमेरिकी प्रतिबंध जारी रहेंगे।'

वेदांत पटेल से सवाल किया गया कि प्रतिबंधों के दायरे में क्या भारतीय कंपनी भी आ सकती है, जिसने ईरान की कंपनी से समझौता किया है? जवाब में पटेल ने कहा कि कोई भी कंपनी अगर ईरान के साथ व्यापारिक समझौते पर विचार कर रही है तो उस पर संभावित प्रतिबंधों को खतरा बना रहेगा। उन्होंने कहा कि इसमें भारत की विशेष रूप से कोई छूट नहीं दी जाएगी।

सोमवार, 13 मई को भारत और ईरान ने एक समझौता किया। यह समझौता 10 साल के लिए चाबहार स्थित शाहिद बेहेस्ती बंदरगाह के संचालन के लिए किया गया है। यह इंडिया पोर्ट्स ग्लोबल लिमिटेड और पोर्ट्स एंड मैरीटाइम ऑर्गेनाइजेशन ऑफ ईरान के बीच हुआ है। शाहिद बहिश्ती ईरान का दूसरा सबसे अहम बंदरगाह है।

भारत के जहाजरानी मंत्री सर्बानंद सोनोवाल ने ईरान

पहुंचकर अपने समकक्ष के साथ इस समझौते पर हस्ताक्षर किए। 2016 में भी ईरान और भारत के बीच शाहिद बहिश्ती बंदरगाह के संचालन के लिए समझौता हुआ था। नए समझौते को 2016 के समझौते का ही नया रूप बताया जा रहा है। भारत के विदेश मंत्री एस जयशंकर ने सोमवार को कहा कि इस समझौते से पोर्ट में बड़े निवेश का रास्ता खुलेगा।

समाचार एजेंसी रॉयटर्स के मुताबिक, इस समझौते के तहत इंडिया पोर्ट्स ग्लोबल लिमिटेड करीब 120 मिलियन डॉलर का निवेश करेगी। इस निवेश के अतिरिक्त 250 मिलियन डॉलर की वित्तीय मदद की जाएगी। इससे ये समझौता करीब 370 मिलियन डॉलर का हो जाएगा। यह समझौता भारत की इंडिया पोर्ट्स ग्लोबल लिमिटेड ने किया है। कंपनी की वेबसाइट के मुताबिक चाबहार स्थित बहिश्ती बंदरगाह को विकसित करने के लिए ही कंपनी का निर्माण किया गया था। इसका उद्देश्य भूमि से धिरे अफगानिस्तान और मध्य एशियाई देशों के लिए वैकल्पिक रास्ता तैयार करना है। यह सागरमाला डेवलपमेंट कंपनी की सहायक कंपनी है। कंपनी की वेबसाइट के मुताबिक, यह कंटेनर हैंडलिंग से लेकर वेयरहाउसिंग तक का काम करती है।

इंडिया पोर्ट्स ग्लोबल लिमिटेड ने इस पोर्ट का संचालन सबसे पहले 2018 के आखिर में शुरू किया था। ईरान के परमाणु कार्यक्रम, मानवाधिकार उल्लंघन और चरमपंथी संगठनों को मदद करने के आरोप में अमेरिका ने उस पर बड़े पैमाने पर प्रतिबंध लगाए हुए हैं। इन प्रतिबंधों के दायरे में वे बिजनेस और देश भी शामिल हैं जो ईरान के साथ मिलकर काम करते हैं। इसके चलते कई बड़ी अंतरराष्ट्रीय कंपनियों ने ईरान के साथ व्यापार करना पहले ही बंद कर दिया है।

विदेशी मामलों के जानकार और 'द इमेज इंडिया इंस्टीट्यूट' के अध्यक्ष रॉबिंद सचदेव कहते हैं कि फिलहाल यह साफ नहीं है कि अमेरिका भारतीय कंपनी 'इंडिया पोर्ट्स ग्लोबल लिमिटेड' पर प्रतिबंध लगाए या नहीं, लेकिन इसकी संभावना बनी रहेगी। अगर भारतीय कंपनी पर अमेरिकी प्रतिबंध लगे तो उसके कर्मचारियों को अमेरिकी वीजा नहीं मिलेगा। वह अमेरिका के साथ कोई व्यापार नहीं कर पाएगी। अगर कंपनी की संपत्तियां अमेरिका या उसके सहयोगी देश में हैं, तो उन्हें वह फ्रीज कर सकती है। प्रतिबंध की स्थिति में यह गाज् उन बैंकों पर भी गिर सकती है जहां कंपनी के बैंक एकाउंट हैं। अमेरिका उस बैंक को 'स्विफ्ट नेटवर्क' से ब्लॉक कर देता है। ये एक ग्लोबल नेटवर्क है जिससे अंतरराष्ट्रीय स्तर पर बैंकों के बीच पैसों का ट्रांसफर होता है।

सचदेव कहते हैं बंदरगाह को चलाने के लिए बड़ी-बड़ी क्रेन की जरूरत पड़ती है जो जर्मनी और हॉलैंड जैसे देशों से किराए पर मिलती है, लेकिन प्रतिबंधों की सूरत में इसका मिल पाना मुश्किल है। ईरान के तटीय शहर चाबहार में बंदरगाह के विकास के लिए भारत और ईरान के बीच साल 2003 में सहमति बनी थी।

साल 2016 में पीएम नरेंद्र मोदी ने ईरान का दौरा किया था। 15 साल में किसी भारतीय पीएम का ये पहला ईरानी दौरा था। उसी साल इस समझौते को मंजूरी मिली। साल 2019 में पहली बार इस पोर्ट का इस्तेमाल करते हुए अफगानिस्तान से माल पाकिस्तान को दरकिनार करते हुए भारत आया था।

हालांकि साल 2020 में एक ऐसा वक्त भी आया जब ईरान द्वारा भारत को एक प्रोजेक्ट से अलग करने की रिपोर्ट्स सामने आई।

चाबहार पोर्ट इंटरनेशनल नॉर्थ-साउथ ट्रांसपोर्ट

कोरिडोर यानी आईएनएसटीसी के लिए काफी अहमियत रखता है। इस कोरिडोर के तहत भारत, ईरान, अफगानिस्तान, अमीनिया, अज़रबैजान, रूस, मध्य एशिया और यूरोप के बीच माल ढुलाई के लिए जहाज, रेल और सड़क मार्ग का 7 हजार 200 किलोमीटर लंबा नेटवर्क तैयार होना है। इस रूट से भारत की यूरोप तक पहुंच आसान हो जाती, साथ ही ईरान और रूस को भी फायदा होता। इस परियोजना के लिए ईरान का चाबहार बंदरगाह बहुत अहम है।

पीएम मोदी के दौरे के दौरान रेल समझौते में देरी को लेकर भी ईरान की नाराजगी देखने को मिली थी। दिल्ली में हुए जी-20 सम्मेलन के दौरान जब एक नए ट्रेड रूट को बनाने पर सहमति बनी थी, तब इस परियोजना के भविष्य पर सवाल उठने लगे थे। कहा गया कि अगर ये इंडिया-यूरोप-मिडिल ईस्ट कोरिडोर बन गया तो चाबहार पोर्ट की बहुत अहमियत नहीं रह जाएगी। मगर अब भारत और ईरान के बीच चाबहार पर अहम समझौता हो गया है तो इसे रिशतों में जमी बर्फ के पिघलने के तौर पर देखा जा रहा है। पाकिस्तान और चीन ईरानी सरहद के करीब ग्वादर पोर्ट को विकसित कर रहे हैं। भारत, ईरान और अफगानिस्तान को जोड़ने वाले चाबहार पोर्ट को ग्वादर पोर्ट के लिए चुनौती के तौर पर देखा जाता है। चाबहार पोर्ट चीन की अरब सागर में मौजूदगी को चुनौती देने के लिहाज से भी भारत के लिए मददगार साबित हो सकता है। यह बंदरगाह भारत के रणनीतिक और चाबहार के रास्ते भारत अब जरूरत पड़ने पर काबुल तक भी अपनी पहुंच बना पाएगा और साथ ही सेंट्रल एशियाई देशों से व्यापार में भी बढ़ोतरी हो सकती है।

(बीबीसी हिन्दी में प्रकाशित लेख के संपादित अंश)

चारधाम यात्रा- गंगोत्री-यमुनोत्री धामों पर रिकॉर्ड तोड़ भीड़

45 किमी लंबा जाम, इंतजार में 11 की मौत

- **उत्तराखंड डीजीपी का राज्यों को लेटर- 31 मई तक कोई वीआईपी न भेजें**
- **अब तक 2 लाख 76 हजार 416 श्रद्धालु चारधाम के दर्शन कर चुके हैं**



उत्तराकाशी (एजेंसी)। अगर आप अभी उत्तराखंड में चारधाम यात्रा करने का प्लान बना रहे हैं तो फिलहाल इसे टाल दें, क्योंकि गंगोत्री-यमुनोत्री धामों पर रिकॉर्ड तोड़ भीड़ के चलते सरकारी व्यवस्थाएं ध्वस्त हो चुकी हैं। दोनों धामों के लिए जब आप हरिद्वार से आगे बढ़ते हैं तो 170 किमी दूर बरकोट तक 45 किमी लंबा जाम नजर आ जाएगा। गढ़वाल मंडल के कमिश्नर विनय शंकर पांडे ने बुधवार को बताया कि चारधाम यात्रा के दौरान अब तक 11 लोगों की मौत हो चुकी है। इनमें से 5 की जान मंगलवार को गई। तीन ऐसे हैं, जिन्होंने गाड़ी में दम तोड़ दिया। जिनकी मौत हुई, उनकी उम्र 50 साल से ज्यादा थी। 4 को डायबिटीज के साथ-साथ ब्लड प्रेशर की भी शिकायत थी।

नई पार्किंग नीति का ड्राफ्ट तैयार

मप्र में अब फास्ट टैग से जुड़ेगी पार्किंग, ईवी के लिए फ्री रहेगी



भोपाल (नप्र)। प्रदेश की सभी पार्किंग अब फास्टैग से जुड़ेगी। इसके लिए नगरीय विकास एवं आवास विभाग ने नई पार्किंग पॉलिसी का ड्राफ्ट तैयार कर लिया है। 6 अलग-अलग श्रेणियों में बंटी इस पॉलिसी को जल्द लागू कर दिया जाएगा। नेशनल पेमेंट कॉर्पोरेशन ऑफ इंडिया (एनपीसीआई) की सलाह के बाद अब पार्किंग शुल्क फास्टैग से कट जाएगा। इससे

पार्किंग व्यवस्था कैशलेस हो जाएगी। साथ ही अवैध वसूली या विवाद से भी निजात मिलेगी। इस पॉलिसी में प्रदेश में हर पार्किंग के 20 प्रतिशत हिस्से में इलेक्ट्रिक वाहनों के लिए इन्फ्रास्ट्रक्चर तैयार करने को भी कहा गया है। बता दें कि इससे पहले अक्टूबर 2016 में भी नगरीय आवास एवं विकास विभाग ने प्रदेश के लिए पार्किंग पॉलिसी तैयार की थी। इसमें पीक ऑवर में अधिक शुल्क रखा गया था। यह लागू नहीं हो सकी।

मल्टीलेवल पार्किंग के 500 मीटर में नो पार्किंग जोन, मल्टीलेवल पार्किंग के 500 मीटर दायरे में नो पार्किंग जोन घोषित रहेगा। हर पार्किंग में ई-पार्किंग मैनेजमेंट जैसे मोबाइल एप्लीकेशन, क्रेडिट-डेबिट कार्ड के जरिए पार्किंग शुल्क के बंदोबस्त भी करने होंगे।

निजी पार्किंग भी बना सकेंगे

इस पॉलिसी में निजी पार्किंग क्षेत्रों के लिए भी परमिट दिए जाने का प्रावधान है। यानी कोई भी व्यक्ति या संस्था अपनी निजी भूमि पर पार्किंग क्षेत्र डेवलप कर सकेगा। इसके लिए संबंधित नगरीय निकाय से परमिट लेना होगा।

मप्र को-ऑपरेटिव सोसायटीज एक्ट-1960 के तहत निकाय की कुल पार्किंग में से 25 प्रतिशत शक्ति बेरोजगारों की सहकारी समिति के लिए आरक्षित करने का प्रावधान किया गया है।

इनके लिए फ्री रहेगी पार्किंग: एंबुलेंस, दिव्यांग व्यक्ति के वाहन, सरकारी वाहन जैसे फायर ब्रिगेड-वाटर टैंकर, ईवी और शासन द्वारा अधिस्तुचित वाहन।

रेवाड़ी में चुनावी रैली में सीएम डॉ.यादव ने कांग्रेस पर साधा निशाना

कोसली को बताया बलिदानियों की धरती

भोपाल/रेवाड़ी (नप्र)। हरियाणा में रेवाड़ी जिले के कोसली कस्बा में बुधवार को मध्य प्रदेश के मुख्यमंत्री मोहन यादव की चुनावी जनसभा हुई। बेरली कलां गांव के आईटीआई मैदान में आयोजित जनसभा में मोहन यादव ने कांग्रेस पर खुलकर हमला बोला। मोहन यादव ने कहा कि पहले पाकिस्तान हमारे सैनिकों के सिर कलम कर फुटबाल की तरह खेलता था, लेकिन जब से 2014 में प्रधानमंत्री नरेंद्र मोदी के नेतृत्व में बीजेपी की सरकार बनी है। तब से पाकिस्तान को दो-दो बार घर में घुसकर मारा है। पाकिस्तान की आज इतनी औकात नहीं कि वो हिंदुस्तान की तरफ आंख उठाकर देख ले। दरअसल, बेरली कलां में रैली 4 घंटे से भी ज्यादा समय की देरी से शुरू हुई। इससे पहले सुबह साढ़े 11 बजे तेज आंधी के कारण रैली स्थल पर पंडाल का टैंट की उखड़ गया था। टैंट उखड़ने के कारण कुछ देर के लिए आफरा-तफरी भी मच गई। लेकिन उसके बाद टैंट को दोबारा से खड़ा कराकर कार्यक्रम शुरू कराया गया।

श्रीकृष्ण भगवान का दिया उदाहरण

मोहन यादव ने कहा कि, लाइन पर लाने का काम किसी ने किया है, तो वो भगवान श्री कृष्ण ने किया है। मर्यादा के खिलाफ कोई भी जाएगा तो उसे मर्यादा रखना पड़ेगी। जो धर्म के मार्ग को छोड़ेगा उसको लाइन पर लाना भगवान श्री कृष्ण ने सिखाया। मुझे इस बात की खुशी है कि हमारे रणबांकुरे सीमा पर आकर अपनी छाती तो लगाते हैं लेकिन कितना दुख

कोसली को सैनिकों और बलिदानियों की धरती बताया

मध्य प्रदेश के सीएम मोहन यादव ने कोसली को सैनिकों और बलिदानियों की धरती बताया है। उन्होंने कहा कि यहां के सैनिकों ने हर मोर्चे पर देश की रक्षा के लिए लड़ाई लड़ी है। सैनिकों की खान की इस धरती ने कई बदलाव किए हैं। उन्होंने कहा कि आज देश बुलाईयों की उंचाई पर पहुंच चुका है। देश को और ज्यादा मजबूती देने के लिए नरेंद्र मोदी की तीसरी बार प्रधानमंत्री बनना जरूरी है। उन्होंने रोहतक लोकसभा क्षेत्र से प्रत्याशी डा. अरविंद यादव के समर्थन में वोट की अपील की



नई दिल्ली (एजेंसी)। नागरिकता संशोधन अधिनियम (सीएए) के तहत नागरिकता प्रमाणपत्रों का पहला सेट बुधवार को जारी किया गया। केंद्र सरकार की ओर से 14 लोगों को भारतीय नागरिकता प्रमाणपत्र जारी किए गए हैं। सीएए प्रमाणपत्र जारी होने के बाद पाकिस्तान, अफगानिस्तान और बांग्लादेश से प्रताड़ित गैर-मुस्लिम प्रवासियों को भारतीय राष्ट्रियता देने की प्रक्रिया शुरू हो गई। एक आधिकारिक प्रवक्ता ने बताया कि केंद्रीय गृह सचिव अजय कुमार भल्ला ने एक निर्दिष्ट पोर्टल के माध्यम से आवेदनों पर ऑनलाइन मंजूरी के बाद 14 लोगों को प्रमाण पत्र सौंपे।

सीएए को 31 दिसंबर 2014 को या उससे पहले भारत आए बांग्लादेश, पाकिस्तान और अफगानिस्तान में प्रताड़ना के शिकार गैर-मुस्लिम प्रवासियों को भारत की नागरिकता प्रदान करने के लिए दिसंबर 2019 में लाया गया था। इनमें हिंदू, सिख, जैन, बौद्ध, पारसी और ईसाई समुदाय के लोग शामिल हैं।



होता जब हमारे सैनिकों के सिर काटकर पाकिस्तान फुटबाल खेलता था। ये हमारे बच्चे देश सेवा के लिए जाते हैं। लेकिन नाकरा और निक्कमे लोग कांग्रेस के जब दिल्ली में बैठते हैं तो ये कहते हैं हम क्या करें ये लोग मानते ही नहीं हैं। पाकिस्तान के लोग कर देते हैं। लेकिन तुम क्या हाथ में चूड़ी पहनकर बैठे हो। जब से देश में मोदी की सरकार आए है पाकिस्तान की हिम्मत भारत की तरफ आंख उठाने की नहीं हुई और जब उसने हमारी तरफ आंख उठाई तो उसे मुंह तोड़ जवाब देने का काम किया।

येलचर रवैया है...

नई दिल्ली (एजेंसी)। उत्तराखंड के जंगलों में लगी आग मामले में बुधवार 15 मई को सुप्रीम कोर्ट में सुनवाई हुई। कोर्ट ने कहा कि हमें यह कहते हुए दुःख हो रहा है कि उत्तराखंड सरकार की जंगल की आग पर कंट्रोल करने वाली अप्रोच बेहद निराशाजनक है। सरकार ने ऐक्शन प्लान तो बनाया, लेकिन उसे जमीनी स्तर पर लागू नहीं किया गया।

उत्तराखंड सरकार का जवाब जानने के लिए कोर्ट ने मुख्य सचिव को 17 मई को तलब किया है। कोर्ट ने पर्याप्त धन और वन विभाग के अधिकारियों को लोकसभा चुनाव 2024 की ड्यूटी में लगाए जाने को लेकर उत्तराखंड सरकार की आलोचना की। कोर्ट ने

उत्तराखंड के जंगलों में आग पर सुप्रीम कोर्ट की राज्य सरकार को फटकार, चीफ सेक्रेटरी तलब

केंद्र से पूछा कि उसने जरूरत के मुताबिक फंड राज्य को क्यों नहीं दिया। वहीं, राज्य सरकार की तरफ से फंड का सही इस्तेमाल न किए जाने पर भी सवाल उठाए। सुप्रीम कोर्ट ने उत्तराखंड के वन विभाग में खाली पड़े पदों को भरने की जरूरत बताई और कहा

कि इस पर ध्यान देने की जरूरत है। इससे पहले 8 मई को सुनवाई में सुप्रीम कोर्ट ने राज्य सरकार से कहा था कि बारिश या कृत्रिम बारिश (क्लाउड सीडिंग) के भरोसे नहीं बैठा जा सकता। इसकी जल्द रोकथाम के उपाय करें।

मामले को लेकर सुप्रीम कोर्ट की दोटिप्पणियां

- सुप्रीम कोर्ट ने फंड नहीं रिलीज करने को लेकर केंद्र सरकार की आलोचना की। कोर्ट ने केंद्र से कहा कि उत्तराखंड को जंगल की आग से निपटने के लिए 10 करोड़ रुपए की मांग के मुकाबले केवल 3.15 करोड़ रुपए दिए गए। पर्याप्त धनराशि क्यों

- नहीं दी गई?
- जंगल में आग के बीच वन कर्मचारियों को चुनाव ड्यूटी पर क्यों लगाया गया है? इस पर राज्य ने कहा कि अब किसी भी वन अधिकारी की चुनाव पर ड्यूटी पर नहीं लगाई जाएगी।



नवंबर 2023 से अब तक

आग लगने की 910 घटनाएं

उत्तराखंड सरकार ने जस्टिस बीआर गवई और जस्टिस संदीप मेहता की बेंच को बताया कि 1 नवंबर 2023 से अब तक जंगलों में आग लगने की 910 घटनाएं हो चुकी हैं। हर बार ये आग इसानों ने लगाई गई।

संक्षिप्त समाचार

केरल में आफत मचा रहा हेपेटाइटिस ए

- 4 महीने में 2000 केस, 12 की मौत...



तिरुवनन्तपुरम (एजेंसी)। केरल इस समय हेपेटाइटिस ए वायरस के सबसे गंभीर प्रकोप से जूझ रहा है। सरकारी आंकड़ों के अनुसार इस साल के पहले साढ़े चार महीनों में राज्य में इस वायरस के 1,977 मामले सामने आए हैं। इस वायरस से राज्य में 12 मौतें हुई हैं। राज्य की स्वास्थ्य मंत्री वीना जॉर्ज ने उन चार जिलों कोझीकोड, मलप्पुरम, त्रिशूर और एर्नाकुलम के लिए चेतावनी जारी की है जहां सबसे अधिक मामले सामने आए हैं।

सरकारी आंकड़ों के अनुसार, पुष्ट मामलों के अलावा इस वर्ष राज्य में 5,536 अतिरिक्त संदिग्ध मामले सामने आए हैं। यह संदेह है कि वायरस के कारण 15 और मौतें हुई हैं।

राजस्थान में खदान हादसे में एक अधिकारी की मौत

15 घंटे में बचाए गए 14 लोग



जयपुर/खेतड़ी (एजेंसी)। राजस्थान में हिंदुस्तान कॉपर लिमिटेड की कोलिहान (खेतड़ी) खदान में फंसे 15 अफसरों में से 14 को बाहर निकाल लिया गया है। वहीं, चीफ विजिलेंस ऑफिसर उपेंद्र पांडे की मौत हो गई है। उनके पार्थिव शरीर को खेतड़ी कॉपर कॉर्पोरेशन हॉस्पिटल में रखा गया है। हालांकि प्रशासन ने अभी इसकी आधिकारिक जानकारी नहीं दी है।

- अगले साल खत्म होगा जयपुर, अजमेर, जैसलमेर, जोधपुर का पानी!
- आठ करोड़ की आबादी वाले मरु प्रदेश राजस्थान में पानी बचा ही नहीं है

जयपुर (एजेंसी)। दक्षिण अफ्रीका की राजधानी केपटाउन को दुनिया का पहला जलविहीन शहर घोषित किया गया है। अगला नंबर हमारे राजस्थान का हो सकता है। साढ़े आठ करोड़ की आबादी वाले मरु प्रदेश राजस्थान में पानी बचा ही नहीं है। भूजल विभाग की रिपोर्ट में दावा किया गया है कि अगले साल यानी 2025 तक जयपुर, अजमेर, जोधपुर समेत तमाम बड़े शहरों में पानी बचेगा ही नहीं। राजस्थान में हर साल बारिश और अन्य स्रोतों से जितना पानी रिचार्ज होता है उससे 5.49 बिलियन क्यूबिक मीटर ज्यादा पानी इस्तेमाल हो रहा है। यानी भविष्य की बचत को आज ही खर्च किया जा रहा है। केंद्रीय भू जल बोर्ड व राजस्थान के भूजल विभाग की डायनामिक ग्राउंड वाटर रिसोर्स रिपोर्ट में 2025 तक जयपुर अजमेर, जैसलमेर और जोधपुर में पानी की उपलब्धता का आकलन शून्य किया गया है। मौजूदा हालात भी अच्छे नहीं हैं। भीषण गर्मी में राजस्थान के कई जिलों में पानी की राशनिंग पहले से जारी है।

रिपोर्ट तैयार करने वाले एक वरिष्ठ अधिकारी ने बताया कि 2025 तक इन शहरों में भूजल का गतिशील संसाधन शून्य हो जाएगा।

इसका अर्थ यह है कि यहां जितना पानी रिचार्ज हो रहा है, उससे कहीं ज्यादा हम जमीन से निकाल रहे हैं। इससे राजस्थान के 302 ब्लॉक्स में से 219 खतरे के निशान से बहुत उपर जा चुके हैं। इन्हें अति दोहन की श्रेणी में रखा गया है। शेष में से 22 क्रिटिकल, 20 सेमी क्रिटिकल हैं। सिर्फ 38 ब्लॉक्स जल उपलब्धता के लिहाज से सुरक्षित बताए गए हैं।



40 साल में उलट गई स्थिति

भूजल सर्वेक्षण रिपोर्ट के मुताबिक पिछले 40 साल में राजस्थान की स्थिति एकदम पलट गई है। साल 1984 में राजस्थान में 236 ब्लॉक्स में से 203 पीने के लिए सुरक्षित थे। 10 सेमी क्रिटिकल, 11 क्रिटिकल और 12 अति-दोहन वाले थे। राजस्थान में जितना पानी रिचार्ज होता था उसका 35.75 प्रतिशत ही हम इस्तेमाल करते थे। 2023 में जितना रिचार्ज होता है, उसका 148.77 प्रतिशत हम काम में ले रहे हैं। यानी जमीन से जो पानी हम खींच रहे हैं वह भविष्य की सेविंग्स है, जिसे हम आज खर्च कर रहे हैं। इससे जल्द ही कंगाल होने की आशंका से इनकार नहीं किया जा सकता।

189 ग्राम पंचायतों में जल स्तर बढ़ा

भूजल वैज्ञानिकों ने बताया कि रिपोर्ट डायनामिक फैक्टर्स के आधार पर तैयार की जाती है।



इसमें समय-समय पर बदलाव हो सकते हैं। यदि बारिश अच्छी हो और रिचार्ज ठीक से किया जाए तो यह स्थिति बदल सकती है। भूजल विभाग के मुख्य अभियंता सुरज भान सिंह ने बताया कि भूजल संरक्षण के लिए चलाई जा रही अटल भूजल योजना के तहत पिछले चार वर्षों में 15 हजार जल संचयन संरचनाएं बनाई गईं। इसके अलावा 30 हजार से अधिक किसानों को ड्रिप और स्प्रिंकलर की ओर मोड़कर पानी खपत कम करने की कोशिश भी की गई। इससे 17 जिलों की 1129 ग्राम पंचायतों में से 189 ग्राम पंचायतों में जल स्तर बढ़ गया है। 289 ग्राम पंचायतों में स्थिति में मामूली सुधार हुआ है।

राजस्थान की जीडीपी में भूजल की हिस्सेदारी 18 प्रतिशत

राजस्थान की सकल जीडीपी में कृषि क्षेत्र का योगदान 27 प्रतिशत है और कृषि में भूजल की हिस्सेदारी 69 प्रतिशत यानी राजस्थान की कुल जीडीपी में भूजल की हिस्सेदारी 18 प्रतिशत है।

महाराष्ट्र के डिंडोरी में जनसभा में बोले पीएम मोदी

कांग्रेस की होगी करारी हार, संवैधानिक रूप से विपक्ष भी नहीं बन पाएंगे

- कांग्रेस धर्म के आधार पर बजट बांटना चाहती है
- उनकी सोच अल्पसंख्यकों पर 15 प्रतिशत खर्च हो

मुंबई (एजेंसी)। प्रधानमंत्री नरेंद्र मोदी ने बुधवार को महाराष्ट्र के डिंडोरी में जनसभा की। उन्होंने कहा- आज मोदी गरीब को पकड़े घर दे रहा है, बिजली कनेक्शन, हर घर जल, उज्ज्वला का गैस कनेक्शन दे रहा है। हमने कभी किसी का धर्म नहीं देखा। सबके लिए योजनाएं बनाई, सबको योजनाओं का लाभ दिया।

उन्होंने कहा- कांग्रेस की सोच है कि देश की सरकारें जितना बजट बनाती हैं, उसका 15 प्रतिशत सिर्फ अल्पसंख्यक पर खर्च हो, यानी धर्म के आधार पर बजट का भी बंटवारा। धर्म के आधार पर इन्होंने



देश को बांटा और आज भी वो धर्म के आधार पर भाँति-भाँति के बंटवारे करने में लगे हुए हैं। मोदी बोली कांग्रेस की होगी करारी हार, संवैधानिक रूप से विपक्ष भी नहीं बन पाएंगे।

नड्डा बोले- आरजेडी का फुलफॉर्म- रिश्तखोरी, जंगलराज, दलदल है

मोतिहारी (एजेंसी)। मोतिहारी में बुधवार को बीजेपी के राष्ट्रीय अध्यक्ष जेपी नड्डा ने सभा को संबोधित किया। उन्होंने इस दौरान इंडी गठबंधन पर जमकर निशाना साधा साथी ही मोदी सरकार की उपलब्धियां गिनाने

नड्डा ने आरजेडी का फुल फॉर्म बताते हुए कहा कि ये रिश्तखोरी, जंगलराज, दलदल है। पाताल, समुद्र, अंतरिक्ष, जमीन में कांग्रेस ने घोटाले किए। इन्होंने ऐसी कोई जगह नहीं छोड़ी जहां घोटाला ना किया हो। लालू जी चारा तक खा गए। नौकरों के नाम पर जमीन ली। उन्होंने ने कहा कि ये लोग मुसलमानों को आपका आरक्षण देना चाहते हैं।



राहुल ने ओडिशा में संविधान की कॉपी लहराई, बोले

भाजपा के नेता कहते हैं, चुनाव जीते तो इसे फाड़ कर फेंक देंगे

भुवनेश्वर (एजेंसी)। कांग्रेस सांसद राहुल गांधी ने बुधवार को ओडिशा के बलांगीर में एक रैली में कहा- भाजपा के नेता कहते हैं, अगर वे लोकसभा का चुनाव जीतते हैं तो इस किताब (संविधान) को फाड़ कर फेंक देंगे। मैं भाजपा के नेताओं से कहना चाहता हूँ कि भाजपा या नरेंद्र मोदी तो दूर दुनिया की कोई भी शक्ति संविधान को नहीं छू सकती। राहुल ने कहा- अगर वे संविधान को फाड़ने की कोशिश करेंगे तो ये देखना ये देश और कांग्रेस पार्टी उनके साथ क्या करती है। हिंदुस्तान के गरीबों, पिछड़ों, दलितों, आदिवासियों, अल्पसंख्यकों को जो भी दिया है वह इसी संविधान ने दिया है। 2024 की चुनावी लड़ाई दो विचारधाराओं के बीच की है।

बीजेपी-बीजेडी की शादी हो चुकी है

राहुल गांधी ने 28 अप्रैल को केंद्रपाड़ा में रैली की थी। उन्होंने कहा था कि ओडिशा में बीजेपी-बीजेडी की शादी हो चुकी है। 'दिल्ली वाले अंकल' और नवीन बाबू ने इस शादी में ओडिशा की जनता को 'PAANN' दिया है।



लोकसभा चुनाव-2024

बंगाल में शाह बोले- कांग्रेस को डरना है तो डरे, पीओके भारत का हिस्सा है और हम इसे लेकर रहेंगे



हुगली (एजेंसी)। पश्चिम बंगाल के हुगली में गृहमंत्री अमित शाह ने बुधवार को रैली की। इस दौरान उन्होंने कहा कि उन्होंने कहा- ममता बनर्जी, कांग्रेस-सिडिकेट कहती है कि धारा 370 को मत हटाओ। मैंने संसद में पूछा कि क्यों न हटाएं तो उन्होंने कहा कि खून की नदियां बह जाएंगी।

5 साल हो गए खून की नदियां छोड़ो किसी की कंकड़ चलाने की हिम्मत नहीं है। जब इंडी गठबंधन का शासन था तो हमारे कश्मीर में हड़तालें होती थीं। आज पीओके में हड़ताल होती है। पहले कश्मीर में

आजादी के नारे लगते थे, अब पीओके में नारेबाजी होती है। राहुल गांधी, आपको डरना है तो डरते रहिए, ममता बनर्जी आपको डरना है तो डरते रहिए लेकिन मैं आज श्रीरामपुर की धरती से कहता हूँ कि ये पीओके भारत का है और हम उसे लेकर रहेंगे।

असम सीएम बोले-

400 सीटें मिलेंगी तो कृष्ण जन्मभूमि-ज्ञानवापी में मंदिर बनाएंगे- नईदिल्ली (एजेंसी)। असम के सीएम हिमंता बिस्वा सरमा ने दिल्ली में चुनाव प्रचार के दौरान कहा कि अगर भाजपा को 400 सीटें मिलती हैं तो ज्ञानवापी और कृष्ण जन्मभूमि मंदिर बनाए जाएंगे। हिमंता ने कहा कि अबकी बार 400 पार का मतलब है ज्ञानवापी में शिवालय, मथुरा में श्रीकृष्ण मंदिर और पाकिस्तान अधिकृत कश्मीर वापस भारत में।

ज्योतिरादित्य सिंधिया की मां माधवी राजे का निधन

- दिल्ली आवास पर रखी जाएगी पार्थिव देह; अंतिम संस्कार आज ग्वालियर में

ग्वालियर (एजेंसी)। केंद्रीय मंत्री ज्योतिरादित्य सिंधिया की मां राजमाता माधवी राजे सिंधिया का निधन हो गया। वे 75 साल की थीं। पिछले दो महीने से बीमार होने से दिल्ली एम्स में भर्ती थीं। उन्होंने बुधवार सुबह 9.28 बजे अंतिम सांस ली। पार्थिव देह बुधवार दोपहर 3 बजे से शाम 7 बजे तक उनके दिल्ली वाले आवास पर रखी जाएगी। फिर गुरुवार सुबह 11 बजे ग्वालियर लाई जाएगी, यहां दोपहर तीन बजे तक अंतिम दर्शन के लिए रखी जाएगी। अंतिम संस्कार ग्वालियर में शाम 5 बजे किया जाएगा। माधवी राजे के निधन पर सीएम डॉ. मोहन यादव, पूर्व सीएम कमलनाथ समेत कई नेताओं ने दुःख जताया। राजमाता माधवी राजे मूलतः नेपाल की रहने वाली थीं। वे नेपाल राजघराने से संबंध रखती थीं। उनके दादा जुद्ध शमशेर बहादुर नेपाल के प्रधानमंत्री थे। राणा वंश के मुखिया भी रहे थे। 1966 में माधवराव सिंधिया के साथ उनका विवाह हुआ था।



अखिलेश बोले-यूपी में गठबंधन जीतेगा 79 सीटें, लड़ाई “क्योटो” में

लखनऊ में खड़े बोले- मोदी मंगलसूत्र नहीं काम पर मांगें वोट



लखनऊ (एजेंसी)। लखनऊ में बुधवार को इंडी गठबंधन की संयुक्त प्रेस कॉन्फ्रेंस हुई। इसमें कांग्रेस अध्यक्ष मल्लिकार्जुन खड़गे और सपा अध्यक्ष अखिलेश यादव मौजूद रहे। खड़गे ने कहा- देश में दो विचारधाराओं की लड़ाई है। चार चरणों के चुनाव में इंडी गठबंधन मजबूत दिख रहा है। मोदी की सरकार इस बार नहीं बनेगी। इंडी गठबंधन की सरकार बनने जा रही है।

झांसी में 4 मंजिला शोरूम में भीषण आग

- सेना को बुलाया गया; फायर ब्रिगेड की 20 गाड़ियां मौके पर

झांसी (एजेंसी)। झांसी के सबसे बड़े बाजार सीपी में बुधवार को भीषण आग लग गई। 4 मंजिला कोहली स्टोर से भड़की आग ने 7 दुकानों को चपेट में ले लिया। आग से अफरा-तफरी मच गई। दुकानदार और ग्राहक भागने लगे। सूचना पर फायर ब्रिगेड की 20 गाड़ियां मौके पर पहुंच गई हैं। सेना को भी बुलाया गया है।



सीएम हेल्पलाइन, कोर्ट केस पेंशन के 4 हजार आवेदन पेंडिंग

भोपाल में अब ऑफिसों में बैठेंगे अफसर; जिन गांवों में पानी की किल्लत, वहां पहुंचेंगे टैंकर

भोपाल (नप्र)। लोकसभा चुनाव की वजह से भोपाल में 2 महीने के अंदर 4 हजार से ज्यादा आवेदन पेंडिंग हो गए। ये आवेदन सीएम हेल्पलाइन, कोर्ट केस, पेंशन, पानी, राशन कार्ड समेत आम लोगों से जुड़ी समस्याओं के हैं। वोटिंग से फुर्सत पाते ही अब इन आवेदनों को निपटाने पर जोर है। कलेक्टर कौशलेंद्र विक्रम सिंह ने बताया, एसडीएम, तहसीलदार समेत अन्य अफसर ऑफिसों में बैठेंगे और समस्याओं को दूर करेंगे। 16 मार्च से लोकसभा चुनाव की आचार संहिता लागू हो गई थी। 7 मई को वोटिंग हुई। चुनाव में बड़े नेताओं के रोड शो, सभाएं और दौरे, नॉमिनेशन प्रोसेस, वोटिंग के लिए ट्रेनिंग समेत अन्य कार्यों की वजह से अफसर व्यस्त रहे। यही कारण है कि पेंडिंग केस बढ़ते गए। इधर, कलेक्टोरेट में जनसुनवाई भी बंद हो गई। इस कारण भी लोग अपनी समस्याएं अफसरों को नहीं बता पाए। हालांकि, अभी आचार संहिता खत्म नहीं हुई है, लेकिन कलेक्टर सिंह ने सभी अफसरों को आचार संहिता के दायरे में रहकर पेंडिंग केस और समस्याओं को दूर करने को कहा है। इसके लिए अफसरों की मीटिंग भी हो चुकी है।

आखिरी 6 दिन गेहूं खरीदी पर जोर

भोपाल में 20 मई तक गेहूं की समर्थन मूल्य पर खरीदी हो सकेगी। 14 मई तक 21 हजार 631 किसानों से 20 लाख 2569 क्विंटल टन गेहूं खरीदा जा चुका है। मंगलवार को 1512.80 क्विंटल गेहूं खरीदा गया। आखिरी 6 दिन में गेहूं खरीदी पर जोर है। इन कार्यों को निपटाने पर जोर: सीएम हेल्पलाइन के तहत भोपाल में डेढ़ हप्ता से ज्यादा शिकायतें लंबित है। इनमें लेवल-1 पर ही 1 हजार शिकायतें हैं। महापौर हेल्पलाइन में मेयर सुनवाई तो



नहीं कर सकती, लेकिन दर्ज शिकायतों का निराकरण अमला जरूर कर सकता है। अभी महापौर हेल्पलाइन में 1500 शिकायतें पेंडिंग हैं। चुनाव की आचार संहिता के चलते अभी इसका नाम निगम कॉल सेंटर है। जिले में 222 ग्राम पंचायतें हैं। कई गांव ऐसे हैं, जहां पानी की समस्या है। जिन गांवों में ज्यादा समस्या है, वहां पानी के टैंकर भेजे जाएंगे। इसके लिए पीएचई को काम करने को कहा गया है। बंद पड़े ट्यूबवेल भी सुधारे जाएंगे। समग्र आईडी, आधार कार्ड, जाति प्रमाण पत्र, आयुष्मान कार्ड, राशन कार्ड, पात्रता पत्ती, उच्चवला योजना, जनधन खाता जैसे कई कामों को लेकर भी लोग भटक रहे हैं। इन्हें भी निपटारा जाएगा। पेंशन प्रकरणों में भुगतान की स्थिति, राजस्व वसूली, गेहूं खरीदी, खाद-बीज के अग्रिम भंडारण पर भी अफसर फोकस रखेंगे।

कोर्ट केस में भी एक्टिव होंगे अफसर

एसडीएम-तहसील कोर्ट में भी कई केस पेंडिंग हैं। ये नामांकन, सीमांकन, बंटानु आदि से जुड़े हैं। अफसरों के चुनाव में व्यस्त होने से वे सुनवाई नहीं कर सकें। इन केस को निपटाने के लिए अफसर निर्धारित समय पर अपनी कोर्ट में बैठेंगे। ताकि, उनका निपटारा किया जा सके।

जेल जाते ही फूट-फूट कर रोया स्कूल संचालक

पीड़िता की मां ने कमिश्नर से की शिकायत

कहा- मेडिकल के दौरान डॉक्टरों ने बेटी को डराया

भोपाल (नप्र)। भोपाल के प्राइवेट स्कूल के हॉस्टल में 8 साल की बच्ची से ज्यादाती के मामले गिरफ्तार स्कूल संचालक मिनिराज मोदी और एसआई प्रकाश राजपूत को जेल भेज दिया गया है। जेल जाते समय वो फूट-फूट कर रोया। दोनों के खिलाफ 30 अप्रैल को मिसरोद थाने में एफआईआर दर्ज की गई थी। 13 दिन की जांच के बाद सोमवार को दोनों की गिरफ्तारी की गई। मंगलवार को दोनों को कोर्ट में पेश कर जेल भेज दिया गया। पीड़ित बच्ची की मां ने अब बच्ची का मेडिकल करने वाली डॉक्टरों पर गंभीर आरोप लगाए हैं। मां की ओर से पुलिस कमिश्नर कार्यालय में की गई लिखित शिकायत में लिखा है कि 2 मई को बेटी का जेपी अस्पताल में तीसरी बार मेडिकल कराया गया। तब मुझे एक-दूसरे कमरे में बैठाया गया था। बच्ची का मेडिकल करने वाली डॉक्टरों ने उसे धमकाया। बच्ची के सामने उसकी निजी वस्तुओं को लेकर गलत शब्द कहे गए। बच्ची की मां की ओर से दिए आवेदन में लिखा है कि 2 मई को बोर्ड में हुए मेडिकल के बाद से बच्ची बोल नहीं रही थी। खाने पीने में भी उसका मन नहीं लग



रहा था। गुमसुम रहने लगी तो उसे बहलाकर चुप रहने की वजह पूछी। तब उसने रोते हुए बताया कि वादा करो अब आप कभी डॉक्टरों के पास नहीं लेकर जाओगी। मैंने हामी भरी इसके बाद बच्ची ने बताया कि जब आप मेडिकल के दौरान दूसरे रूम में थीं। डॉक्टर आंटी ने मुझे डराया था। बच्ची की मां ने डॉक्टरों के खिलाफ भी कार्रवाई की मांग की है।

स्कूल संचालक की नई पहचान कैदी नंबर 843

इधर, आरोपी स्कूल संचालक मिनिराज को मंगलवार की शाम जेल में लिखा है कि 2 मई को बोर्ड में हुए मेडिकल के बाद से बच्ची बोल नहीं रही थी। खाने पीने में भी उसका मन नहीं लग

नगर निगम की सख्ती

बगैर लाइसेंस संचालित 45 मैरिज गार्डन पर निगम की तालाबंदी



रेस्त्रां-गार्डन संचालकों का आरोप- बगैर नोटिस दिए कर रहे कार्रवाई

भोपाल (नप्र)। यदि आप भी किसी रेस्त्रां, बार, बैंक्रेट हॉल या मैरिज गार्डन में बच्चों का जन्मदिन या शादी प्लान कर रहे हैं तो पहले उस संस्थान का लाइसेंस जरूर देख लें। ऐसा इसलिए क्योंकि बगैर वैध लाइसेंस लिए शहर में संचालित हो रहे मैरिज गार्डन या बैंक्रेट हॉल के खिलाफ नगर निगम की ओर से तालाबंदी जारी है। बीते 10 दिनों में ये कार्रवाई 45 तक जा पहुंचा है। नगर निगम की बिलडिंग परमिशन शाखा ने शेरवुड रेस्त्रां व बार, क्रियोस्क कॉफी रेस्त्रां, कंट्रीसाइड मिडोज और ट्यूनेड मैरिज गार्डन में

तालाबंदी की। अक्षय तृतीया के बाद विवाह मुहूर्त 3 जुलाई से शुरू हो रहे हैं। निगम अमला ये कार्रवाई मप्र विवाह स्थल पंजीयन उव विधि-2021 के तहत कर रहा है। यानी संशोधित बायलॉज के अनुसार ऐसे किसी भी स्थल के संचालक को संबंधित नगरीय निकाय से लाइसेंस लेना होगा, जहां 50 या इससे ज्यादा लोग एक साथ इकट्ठा हो सकते हैं। ये ऑफलाइन लाइसेंस तीन साल के लिए मिलता है। नियमों में हुए संशोधन के बाद जब बिलडिंग परमिशन शाखा ने शहर के ऐसे स्थान चिह्नित किए तो ये संख्या 210 तक जा पहुंची। इनमें से 100 ऐसे हैं, जिन्होंने नगर निगम से मैरिज गार्डन संचालित करने के लिए बाकायदा लाइसेंस लिया है। इसलिए बचे हुए

100 संचालकों के स्थलों के खिलाफ लगातार कार्रवाई की जा रही है। इनमें से 45 स्थलों पर तालाबंदी की जा चुकी है। अचानक टीम पहुंची, गेट पर लगा दिया ताला: एक मैरिज गार्डन संचालक ने नाम न छापने की शर्त पर बताया कि नगर निगम ने संशोधित नियमों की न कोई जानकारी दी और न ही नोटिस। अचानक टीम पहुंची और लाइसेंस दिखाने के लिए कहा। निगम अमला एक जीप में बैठकर आया और गार्डन के एक गेट पर ताला लगाकर चला गया। जिन्होंने लाइसेंस नहीं लिए उन पर कार्रवाई: प्रभारी सिटी प्लानर अनुप गोयल का कहना है कि बगैर नोटिस दिए हम कोई संस्थान सील करते हैं। सभी संचालकों को लगातार



इसलिए इसकी स्क्रീनिंग जरूर होनी चाहिए। एक व्यक्ति जो खुद को स्वस्थ मानता है उसको कार्डियक अरेस्ट की आशंका नहीं, यह कैसे पता लगेगा? कार्डियक अरेस्ट दो या तीन वजह से होती है, या तो आपके हार्ट की नसों में कोई ब्लॉकेज हो रहा है। या आपका हार्ट डाइल्यूट हो या आपकी मसल्स वीक हो गई हैं या फिर आपकी हार्टबीट अनियमित हो रही है। इसके लिए कुछ टेस्ट होते हैं, जिन्हें समय रहते करवा लें तो कार्डियक अरेस्ट और कार्डियक डेथ से बच सकते हैं।

कौन-कौन से ऐसे टेस्ट हैं जिन्हें कराने से पता चल सके आगे हार्ट अटैक की इसकी आशंका कितनी है?

इसके लिए 3 बेसिक टेस्ट है। पहला ईसीजी, दूसरा कलर डॉप्लर ईको और तीसरा ट्रेडमिल टेस्ट (टीएमटी)। इन तीनों टेस्ट से

पोस्टमॉर्टम ना हो तो नहीं पता चलती वजह, डॉक्टर बोले- यह बीमारी आनुवांशिक

मिलते हैं। अगर आज से 20 साल पहले की बात करें जब कोई 50 साल से कम का व्यक्ति मेरे पास सीने में दर्द की शिकायत ले कर आता तो मैं बिना कोई टेस्ट किए उसे कहता की आपको हार्ट की कोई परेशानी नहीं है, आप अपना मस्क्यूलर पेन या किसी और चीज का इलाज कराएं। आजकल सिनेरिओ चेंज हो गया है, लाइफ स्टाइल चेंज हो गई है। लोगों की फूड हैबिट्स चेंज हो गई है। स्मोकिंग, ड्रिंकइंग काफी ज्यादा हो गई है। आजकल ड्रप्स भी यूनिवर्सिटीज, कॉलेज में अनिवार्य रूप से फैल रहा है। यही सब चीजें यंग पॉपुलेशन में हार्ट-अटैक की संख्या के बढ़ने का कारण है। 22 अप्रैल 2024 को निवाड़ी की रहने वाली एआईजी प्रतिभा त्रिपाठी की इंदौर से भोपाल आते वक्त रास्ते में हार्ट अटैक से मौत हो गई थी।

वैक्सीनेशन को लेकर अभी जो बातें सामने आई हैं, उसके बाद से लोगों में डर का माहौल बन गया है कि कहीं उन्हें भी हार्ट-अटैक का खतरा तो नहीं है। कैसे इस संदेह को दूर कर सकते हैं? जब कोरोना एपिडेमिक आया था और वैक्सीन लगनी चालू हुई थी तब हमने ये जरूर नोट किया था कि उस दौरान हार्ट-अटैक या हार्ट से संबंधित परेशानियां भी बढ़ गई थीं। पर वैक्सीन का इफेक्ट कोई भी हो, चाहे वो कोविड वैक्सीन हो या जो नॉर्मल वैक्सीन आप लगावाते हैं उसका असर 5-6 महीनों में चला जाता है। इसके बाद आपको ब्रूस्टर डोज लगावने पड़ते हैं। कोविड का ब्रूस्टर डोज भी छह-तीन साल पहले लगा है। तो जिसे परेशानी होनी थी वो इन्हीं 6 महीनों में जब वैक्सीन लगी थी तब हो गई है। अब उस वैक्सीन से किसी को डरने की कोई जरूरत नहीं है क्योंकि इसका असर आपके शरीर से खत्म हो गया है।

पटवारी बोले- मप्र सरकार में दलाल सक्रिय

कहा- विभागों के दलालों की लिस्ट जारी करूंगा; भाजपा का जवाब-सावन के अंधे को हरा दिखता है

भोपाल (नप्र)। मध्यप्रदेश में लोकसभा की 29 सीटों पर मतदान के बाद बुधवार को प्रदेश कांग्रेस अध्यक्ष पटवारी ने लोकसभा चुनाव में मतदाताओं, कार्यकर्ताओं, मीडिया का आभार जताया। साथ ही मोहन यादव सरकार पर बड़ा आरोप लगाया। कहा- एक विशेष वर्ग पूरे प्रदेश में सक्रिय हो गया है। वो कहता है- मोहन यादव हमारे रिश्तेदार हैं, हमारे परिवार के हैं, हम ट्रांसफर करा देंगे, आपका टैंडर करा देंगे। पटवारी ने कहा, मुख्यमंत्री जी इससे आपकी छवि पर असर पड़ रहा है। अलग-अलग तरह के दलाल हर विभाग में भेज दिए हैं। कोई परिवहन विभाग में दलाली कर रहा है। कोई गृह विभाग के अंतर्गत ट्रांसफर कराने की बात कह रहा है। कोई दलाल राजस्व विभाग में सक्रिय है। भोपाल, इंदौर के मास्टर प्लान में दलाल सक्रिय हैं। अल्टीमेटली यह दलालों की सरकार है। जीतू पटवारी ने कहा कि यह क्राइम करने वाले माफियाओं की सरकार है। मैंने एक दिन टवीट करके बताया था कि किस शहर में कौन सा माफिया पंपर रहा है। बीजेपी ने पलटवार किया कि यह छवि खराब कर रहे हैं। पटवारी ने कहा कि मुख्यमंत्री जी जल्दी कानून व्यवस्था को लेकर समीक्षा करें और व्हाइट पेपर जारी करना चाहिए। सरकार में जो दलाल बढ़ते जा रहे हैं उनको लेकर जल्दी हम खुलासा करेंगे कि कौन सा दलाल कहां सक्रिय है। कौन से अधिकारी किस दलाल के जरिए काम कर रहे हैं। कौन सा मंत्री किस दलाल के जरिए काम कर रहा है। मुख्यमंत्री के ऑफिस में



कौन से दलाल सक्रिय हैं, हम यह लिस्ट जारी करेंगे।

सावन के अंधे को हरा ही हरा दिखता है

जीतू पटवारी के आरोपों पर बीजेपी के प्रदेश मीडिया प्रभारी आशीष अग्रवाल ने पलटवार किया। टवीट कर लिखा- सावन के अंधे को हरा ही हरा दिखता है। जीतू पटवारी जी, 15 महीने की वो काली कमलनाथ सरकार जिसमें वादा खिलाफी भ्रष्टाचार और तबादला उद्योग के अलावा कुछ नहीं था। उस नजर से अलग, नजरिए से आप किसी और सरकार को नहीं देखेंगे, इसमें कोई अचरज नहीं है। माफिया किस तरह से आपकी सरकार चला रहे थे, उसे प्रमाणित आप ही के तत्कालीन मंत्री ने किया था, जिस पर आप सबके मौन ने, स्वीकारोकि को दर्शाया था।

भोपाल के आईएसबीटी से हटाया अतिक्रमण

गन्ने की चरखी, चाय-पान ठेले हटाए; वाहन रिपेयरिंग दुकान से सामान जप्त



भोपाल (नप्र)। भोपाल के आईएसबीटी बस स्टैंड पर बुधवार को नगर निगम अमले ने अतिक्रमण हटाने की कार्रवाई की। गन्ने की रखी, चाय और पान के ठेले हटाए गए, तो वाहन रिपेयरिंग दुकानों से सामान जप्त किया गया। कार्रवाई का विरोध भी हुआ, लेकिन सख्ती के चलते दुकानदारों की एक न चली। मंगलवार को भी निगम ने कार्रवाई की थी, जबकि बुधवार दोपहर में भी कार्रवाई के लिए मैदान में उतर गईं। बस स्टैंड परिसर एवं सड़क किनारे अतिक्रमण होने और जाम की स्थिति बनने के कारण राहगीरों को ख़ासी परेशानी हो रही थी। ऐसे में बुधवार को अतिक्रमण और बीसीएलएल अधिकारियों की टीम फिर से मैदान में उतरी और कार्रवाई की।

सभी वेंडर्स को समझाइश

कार्रवाई के दौरान आईएसबीटी के आसपास स्थिति सभी वेंडर्स को समझाइश दी गई कि वे प्राइवेट पार्किंग में ही अपनी गाड़ियां खड़ी करें। ऐसा नहीं करने पर कार्रवाई की जाएगी।



खनन माफिया के विरुद्ध कलेक्टर ने की बड़ी कार्रवाई

18 घंटे चली कार्रवाई में 20 करोड़ रुपए की रेत जप्त

● 31 डम्पर, 8 पोकलैंड जल्ट, एक के विरुद्ध एफआईआर

बैतूल। कलेक्टर नरेन्द्र कुमार सूर्यवंशी एवं पुलिस अधीक्षक निश्चल एन झारिया के निर्देशन में अवैध उत्खनन के विरुद्ध बड़ी प्रशासनिक कार्रवाई की गई। कलेक्टर श्री सूर्यवंशी ने बताया कि मुख्यमंत्री डॉ. मोहन यादव द्वारा माफियाओं के विरुद्ध कड़ी कार्रवाई के निर्देशों के अनुपालन में मंगलवार की रात 9.30 बजे चार स्थानों डेडपुरा, पासईमाल, चिमड़ी, गुवाड़ी ग्राम में खनिज, पुलिस एवं राजस्व विभाग के अधिकारियों की संयुक्त टीम ने अवैध उत्खनन के विरुद्ध कार्रवाई की। इस कार्रवाई में 20 करोड़ रुपए की रेत, 31 डम्पर, 8 पोकलैंड मशीन जब्त की गई। एक पोकलैंड मशीन वाहन चालक जसी के बाद लेकर भाग निकला, जिसके विरुद्ध एफआईआर की कार्रवाई की जा रही है।

पासईमाल में चैन पोकलेण्ड जम - खनिज अधिकारी श्री पालेवार द्वारा बताया गया कि कलेक्टर श्री नरेन्द्र कुमार सूर्यवंशी के निर्देशानुसार ग्राम पासईमाल में अवैध उत्खनन की शिकायत प्राप्त होने पर खनिज विभाग और अमला की राजस्व टीम द्वारा संयुक्त निरीक्षण किया गया। टीम द्वारा तवा नदी के पार क्षेत्र के आंशिक भाग पर अवैध उत्खनन के बाद के निर्मित गड्ढे पाए गए। टीम द्वारा तीनों गड्ढों की नपवाई की गई। मौके पर निरीक्षण टीम को चैन पोकलैंड मशीन जब्त की गई। अज्ञात में जब्त उक्त मशीन को जब्त करने की कार्रवाई की गई। प्रत्यक्षदर्शियों ने बताया कि अवैध उत्खनन के कार्य में दीपेश पटेल, रवीन्द्र चौहान, प्रदीप दुबे एवं अन्य के विरुद्ध प्रकरण दर्ज किया गया है।

ग्राम डेडपुरा में जब्त किए डम्पर-- राजस्व एवं खनिज विभाग की संयुक्त टीम ने उसके बाद ग्राम डेडपुरा खनिज एवं राजस्व अमले शाहपुर के साथ खसरा नं.7/2 का मौके पर निरीक्षण किया गया।



निरीक्षण के दौरान आंशिक भाग में खनिज रेत का अवैध भंडारण होना पाया गया। भंडारित रेत 700 घन मीटर होना पाया गया। मौके पर एक जेसीबी मशीन पीले रंग की जब्त की गई। मशीन की अज्ञात में जब्त की गई। भंडारित रेत सामग्री व जेसीबी को ग्राम कोटवार पासईमाल की सुपुर्दगी में दिया गया। उपस्थित लोगों द्वारा अवैध भंडारण के लिए अरशद कुरैशी को जिम्मेदार ठहराया है। रेत के अवैध उत्खनन, परिवहन एवं अवैध भंडारण की शिकायत प्राप्त होने पर अनुविभागीय अधिकारी राजस्व शाहपुर,

तहसीलदार शाहपुर एवं राजस्व अमला शाहपुर तथा खनिज अधिकारी बैतूल की संयुक्त टीम द्वारा ग्राम गुवाड़ी स्थित रेत भंडारण स्थल का निरीक्षण किया गया।

जांच करने मौका स्थल पहुंचने पर रेत परिवहन कर रहे वाहनों के चालकों द्वारा रेत को खाली कर ग्राम चिमड़ी के सिवाना (मेढा) निर्माणधीन हल्दीराम रिसोर्ट के पीछे वाहनों को खड़ा कर मौके से भाग गए। मौका स्थल पर रात्रि का समय होने के कारण वाहनों से खाली की गई खनिज रेत की मात्रा को ज्ञात नहीं किया गया। ग्राम चिमड़ी के सिवाना क्षेत्र पर खाली 31 डम्पर खड़े पाए गए, जिनके चालक मौके पर उपस्थित नहीं होने के कारण वाहनों को लावारिस जप्त किया गया। मौका स्थल पर जांच दल के सदस्य एवं थाना चोपना का पुलिस बल मौजूद रहा।

3172 घ.मी. अतिरिक्त डम्प रेत जब्त- अनुविभागीय अधिकारी राजस्व शाहपुर, तहसीलदार शाहपुर एवं राजस्व अमला शाहपुर तथा उप संचालक सहायक खनिज अधिकारी बैतूल की संयुक्त टीम द्वारा शाहपुर के ग्राम गुवाड़ी खसरा नंबर 230/2 रकबा 2.040 हे स्वीकृत रेत खनिज भंडारण स्थल का निरीक्षण किया गया। मौके पर पहुंचकर जांच करने पर अनेक स्थलों पर रेत खनिज का भंडारण किया जाना पाया गया। उक्त क्षेत्र पर जिले के रेत ठेकेदार, मेसर्स परम डिस्ट्रीब्यूटर्स परम फीलिंग स्टेशन 103/2जी छोला रोड भोपाल को स्वीकृत है। मौका निरीक्षण करने पर स्वीकृत क्षेत्र के अतिरिक्त अनेक स्थलों पर रेत के छोटे बड़े ढेर पाए गए। डम्प रेत 137310 घनमीटर पाई गई जो स्वीकृत क्षेत्र से 3172 घन मीटर अधिक निकली। जांच के समय रेत ठेकेदार भंडारण अनुज्ञापिथारी के कोई भी व्यक्ति/प्रतिनिधि उपस्थित नहीं थे। मौके पर उपलब्ध रेत मात्रा को लावारिस जप्त कर सुरक्षाथ मौके पर उपस्थित ग्राम रोजगार सहायक एवं प्रभारी सचिव श्री अशोक बारस्कर को सुपुर्दगी में दिया गया।

कलेक्टर सूर्यवंशी ने ली राजस्व सहायकों की क्लास

31 अक्टूबर तक राजस्व वसूली के लक्ष्य को करें पूरा



बैतूल। कलेक्टर एवं जिला दंडाधिकारी नरेन्द्र कुमार सूर्यवंशी ने राजस्व सहायकों से कहा कि किसी भी बड़े वृक्ष का ट्रिटमेंट करना है तो सबसे पहले उसकी जड़ों का ट्रिटमेंट करना चाहिए और इसलिए मैं राजस्व प्रकरणों पर आपसे चर्चा कर रहा हूँ। कलेक्टर सभागार में मंगलवार को आयोजित जिले के राजस्व सहायक एवं रीडर्स से राजस्व प्रकरणों के संधारण, प्रस्तुतीकरण एवं निराकरण की प्रक्रिया पर कलेक्टर बिन्दुवार चर्चा कर रहे थे। उन्होंने राजस्व प्रकरणों के निराकरण के लिए एक-एक व्यक्ति से एक-एक स्टेप की जानकारी प्राप्त की। वे लंबित राजस्व प्रकरणों के शीघ्र निराकरण पर कर्मचारियों के साथ रूबरू चर्चा कर रहे थे।

समय सीमा में नहीं, तुरंत करें कार्रवाई- कलेक्टर श्री सूर्यवंशी ने कहा कि आप लोग प्रकरणों को समय सीमा में निपटाने का इंतजार न करें बल्कि आवेदन प्राप्त होते ही उस पर तत्काल कार्रवाई प्रारंभ करें। जनसुनवाई में एवं सीधे आने वाले अधिकतर आवेदन राजस्व संबंधी शिकायतों के होने से राजस्व प्रकरणों के निराकरण के लिए मुश्किल चलाकर कार्रवाई की गई थी। इसके बावजूद भी अधिकतर शिकायतें राजस्व से संबंधित ही आती हैं। जिसमें नक्शे, भूमि नामांकन, सीमांकन आदि संबंधित शिकायतें हैं। उन्होंने कहा कि प्रकरणों का संधारण हैड के अनुसार करें, न कि तिथिवार। इससे प्रकरणों के संधारण में सहूलियत होगी।

आरसीएमएस पर प्रकरण दर्ज करें- श्री सूर्यवंशी ने राजस्व आरसीएमएस में दर्ज प्रकरणों पर चर्चा करते हुए कहा कि नागरिकों की सुविधा के लिए लोक सेवा केंद्र के अलावा अब एमपी

ऑनलाइन और सीएससी के कियोस्क के माध्यम से भी आरसीएमएस पर प्रकरण दर्ज कराए जा रहे हैं। राजस्व अधिकारियों द्वारा समय सीमा पार कर चुके लंबित प्रकरणों को चिन्हित कर न्यायालय में नियमित सुनवाई आयोजित कर नामांतरण, बंटवारा, अभिलेख दुरुस्ती के प्रकरणों का निराकरण किया जाए। पुराने प्रकरणों के निराकरण में प्राथमिकता दे।

नोटिस तामील कराना अति महत्वपूर्ण- कलेक्टर ने कहा कि नोटिस का तामिला कराना प्रकरण का सबसे महत्वपूर्ण भाग है। नोटिस तामील कराने के लिए जमादार पर ही निर्भर न रहे। उसकी अपनी सीमाएं हैं। पटवारी के माध्यम से नोटिस तामिल कराएं। पटवारी फील्ड में कार्य करते हैं इसलिए नोटिस तामिल कराना उनके लिए सहज होगा। नोटिस तामील कराने के लिए विभिन्न संचार माध्यमों का भी उपयोग कर सकते हैं। समाचार पत्रों में प्रकाशन, सोशल मीडिया एवं इलेक्ट्रॉनिक मीडिया का उपयोग कर सकते हैं।

31 अक्टूबर तक वसूली लक्ष्य करें पूरा- जिला दंडाधिकारी श्री सूर्यवंशी ने राजस्व निरीक्षकों से कहा कि राजस्व वसूली की कार्रवाई में आप लोग तेजी लाएं। आगामी 5 माह में राजस्व के टारगेट को पूरा करें। उन्होंने कहा कि राजस्व निरीक्षकों की पाक्षिक बैठक शीघ्र ही आयोजित की जाएगी। इस अवसर पर एडीएम जेपी सैय्याम, राजीव नंदन श्रीवास्तव, संयुक्त कलेक्टर अनिल सोनी, उप जिला निर्वाचन अधिकारी मकसूद अहमद, एसडीएम मुलताई तुषि पट्टेयारी, एसडीएम आमला बड़ोनीया, एसडीएम घोड़ादोंगरी एवं तहसीलदार आदि उपस्थित थे।

मान्या तिवारी ने 96 प्रतिशत अंक लाकर सतपुड़ा वैली में टॉप किया

बैतूल। सतपुड़ा वैली पब्लिक स्कूल सीबीएससी कक्षा दसवीं की छात्रा मान्या तिवारी ने 500 में से 480 (96 प्रतिशत) अंक लेकर स्कूल में टॉप किया कर अपने स्कूल एवं परिजनों का नाम रोशन किया है। मेधावी मान्या तिवारी वरिष्ठ अधिवक्ता चन्द्रशेखर तिवारी एवं शासकीय कन्या शाला गंज की व्याख्याता सारिका तिवारी की पुत्री हैं। मान्या तिवारी को मिली सफलता पर

सतपुड़ा वैली पब्लिक स्कूल की डायरेक्टर दीपाली निलय डागा, प्राचार्य जया चक्रवर्ती,मैनेजर शिवशंकर मालवीय एवं स्कूल स्टाफ ने बधाई देते हुए उज्जवल भविष्य की कामना की है।

अधिवक्ता शेखर तिवारी के सेंट्रल नोटरी बनने पर दी बधाई

बैतूल। वरिष्ठ अधिवक्ता शेखर तिवारी का सेंट्रल नोटरी के लिए चयन हुआ है। भारत सरकार की मिनिस्ट्री ऑफ ला एंड जस्टिस डिपार्टमेंट ऑफ लीगल अफेयर्स के नोटरी सेल ने मध्यप्रदेश के लिए सेंट्रल नोटरी की नियुक्ति की, मंगलवार को लिस्ट जारी की है, जिसमें सिविल कोर्ट बैतूल के वरिष्ठ अधिवक्ता चंद्रशेखर तिवारी को सेंट्रल नोटरी नियुक्त किया है। श्री तिवारी की नियुक्ति पर अधिवक्ताओं एवं मित्रों ने बधाई दी है।

जेएच कालेज के सामने से नगर पालिका ने हटाया अतिक्रमण



बैतूल। जिला मुख्यालय पर जेएच कॉलेज के सामने से नगर पालिका बैतूल ने मंगलवार को अवैध अतिक्रमण हटाया। इसमें तीन अवैध गुमटी और बाली, पाल, पर्दे जप्त किए गए हैं। नगर पालिका के अधिकारियों ने जानकारी देते हुए बताया कि अतिक्रमणकारियों को सुबह ही सूचित कर दिया गया था कि अपना अवैध अतिक्रमण यहां से हटा ले, अन्यथा जब्ती की कार्रवाई की जाएगी। इसमें कुछ लोगों ने खुद ही अपना अधिकांश हटा लिया था और कुछ हटा रहे हैं वही जिन दुकानों पर कोई नहीं था उन्हें नगर पालिका की टीम ने जप्त कर लिया है।

बेसहारा परिवार का सहारा बनी राष्ट्रीय हिन्दू सेना

संगठन ने मृत युवक का विधिवत किया अंतिम संस्कार

बैतूल। राष्ट्रीय हिन्दू सेना ने एक संकल्प लिया था कि जिले में कहीं भी ज्ञात-अज्ञात लाश जिनका अंतिम संस्कार नहीं होने में दिक्कतें हो रहें हैं उनका तत्परता के साथ अंतिम संस्कार किया जाएगा। राष्ट्रीय हिन्दू सेना के प्रांत मिडिया प्रमुख सुरज खड़्गिडियां ने बताया कि संगठन के प्रदेश संयोजक पवन मालवीय को सुचना मिली की एक युवक बैतूल रेलवे स्टेशन के सामने मृत अवस्था में है। जिस पर तत्काल संगठन के प्रदेश अध्यक्ष दीपक मालवीय एवं संगठन के सदस्य मौके पर पहुंचे और गंज थाना पुलिस विभाग के सहयोग से युवक की शिनाख्ती कर मृत युवक के परिजनों से संपर्क किया गया। युवा जिला सह संयोजक नवीन पटेल ने बताया कि संगठन ने मृतक युवक को समाजसेवी बन्टी राठौर के सहयोग से जिला अस्पताल पहुंचाया गया। पुलिस विभाग एवं मृतक युवक के परिवार, संगठन व डॉक्टरों की मौजूदगी में मृतक का पोस्टमार्टम किया गया। नगर महामंत्री बिट्टू गोयल ने बताया की मृतक युवक का नाम रोशन मस्कोले पिता महोदय मस्कोले निवासी नरखेड महाराष्ट्र है जिसकी उम्र 30 वर्ष है जो की रेलवे स्टेशन के सामने फुटपाथ पर अपना जीवन यापन कर रहा था। युवा जिला अध्यक्ष अनुज राठौर ने बताया कि



मृतक युवक की पत्नी मुस्लिम समाज हैं जिसके दो बालक भी हैं। मृतक की पत्नी ने बताया कि कुछ दिनों पूर्व से रोशन की तबियत खराब चल रही थी जिसे गंभीर बीमारी थी हमारे पास रूपये नहीं होने के कारण हमने अच्छा इलाज नहीं करा पाए। गोलू उघड़े ने

बताया कि राष्ट्रीय हिन्दू सेना के सहयोग से मृतक युवक का अंतिम संस्कार करवाला घाट पर विधिवत किया गया। युवक आदिवासी समाज का होने के कारण मृतक को माचना नदी के किनारे में गड्ढा खोदकर उसका अंतिम संस्कार मृतक की पत्नी बच्चों एवं पुलिस विभाग की मौजूदगी में किया गया। संगठन निरंतर संस्था के राष्ट्रीय अध्यक्ष सुरेन्द्र सिंह परमार के मार्गदर्शन में सेवा रूपी कार्य जिले में कर रहा है। संगठन ने सभी से अपील की है कि जिले में कहीं भी बेसहारा, गरीब,परिवार में मृतक हो तो उसका अंतिम संस्कार संगठन द्वारा किया जाएगा। अभी तक संगठन के द्वारा 10 मृतकों का अंतिम संस्कार किया जा चुका है। इस अवसर पर पुलिस विभाग के प्रधान आरक्षक मयूर तावरे, प्रधान आरक्षक आशीष चौहान, संगठन के प्रदेश अध्यक्ष दीपक मालवीय, प्रदेश संयोजक पवन मालवीय, एंबुलेंस संचालक बन्टी राठौर, विभाग अध्यक्ष दीपक कोसे, अर्विंद मासोदकर,गोलू उघड़े,बिट्टू उईके आदि मौजूद थे।

जिले के 32 साइट पर लाइव हुई बीएसएनएल की 4जी सेवा

बैतूल। सरकारी कंपनी बीएसएनएल ने आखिरकार लंबे अंतराल के बाद बैतूल जिले के कुछ चुनिंदा साइटों पर 4-जी सेवा को लाइव कर दिया है। अब जिलेवासियों को निजी कंपनी की तरह बीएसएनएल में भी तेज इंटरनेट स्पीड सेवा मिलने लगी है। बीएसएनएल भी निजी कंपनी एयरटेल, जिओ और वीआई को कड़ी टक्कर देने के लिए तैयार हो गई है। बीएसएनएल उपभोक्ता कई वर्षों से 4-जी सेवा आने का इंतजार कर रहे थे। आखिरकार उपभोक्ताओं का इंतजार खत्म हो गया है। बीएसएनएल कार्यालय से प्राप्त जानकारी के मुताबिक हाल ही में बीएसएनएल ने बैतूल मुख्यालय सहित जिले के कुछ ब्लॉकों के कुल 32 साइटों पर टेस्टिंग के लिए अपनी 4-जी सेवा को लाइव कर दिया है। उपभोक्ताओं को मोबाइल में 4-जी सिग्नल



मिलना प्रारंभ हो गए हैं। 4-जी सेवा प्रारंभ होने से उपभोक्ताओं के चेहरे पर भी खुशी देखने को मिल रही है। जानकारी के मुताबिक जिला मुख्यालय पर एक दर्जन से अधिक साइट पर 4-जी की सेवा प्रारंभ की गई है। हालांकि शुरुआत में टेस्टिंग चल रही है, जिसके कारण बीएसएनएल उपभोक्ताओं को थोड़ी

परेशानी का सामना भी करना पड़ रहा है। अधिकारियों का कहना है कि टेस्टिंग जल्द पूरी हो जाएगी और लोगों को बिना रुकावट के तेज इंटरनेट स्पीड मिलना शुरू हो जाएगी।

बीएसएनएल के उपभोक्ताओं में होगा इजाफा-

वर्षों से बीएसएनएल 3-जी सेवा दे रहा था, जिसके कारण उपभोक्ताओं की संख्या में तेजी से गिरावट आ गई थी। लेकिन अब 4- जी सेवा प्रारंभ होने के बाद सरकारी कंपनी बीएसएनएल के उपभोक्ताओं की संख्या में बढ़ोत्तरी होने की संभावना अधिक बनी है। अभी भी बैतूल जिले में बीएसएनएल के कई उपभोक्ता हैं, जो केवल

बीएसएनएल की सिम का इस्तेमाल करते हैं। 3-जी सेवा होने के कारण कई उपभोक्ता का सिम को रिचार्ज भी नहीं करते थे, लेकिन अब उपभोक्ता बीएसएनएल की ओर रुख कर सकते हैं। जानकारी के मुताबिक 15 अगस्त तक संभवत पूरे जिले भर में 4-जी सेवा की शुरुआत हो जायेगी।

जहां कवरेज नहीं, वहां लग रहे बीएसएनएल टॉवर- बीएसएनएल के अधिकारियों के मुताबिक बीएसएनएल ने नए 4-जी टावर लगाने के लिए उन स्थानों का चयनित किया है, जहां किसी भी टेलीकॉम कंपनी का नेटवर्क नहीं है। यहां बीएसएनएल नए 4-जी टॉवर लगा रहा है। जिले में ऐसे करीब ढाई सौ नए टॉवर लगाने की प्रक्रिया जारी है। यह नए टॉवर में सेवा शुरू होने पर गांव-गांव तक बीएसएनएल का नेटवर्क अच्छे से मिल पाएगा।

बोर्ड परीक्षा में पायोनियर पब्लिक स्कूल का उत्कृष्ट परिणाम



देवास। पायोनियर पब्लिक स्कूल के विद्यार्थियों द्वारा सीबीएसई बोर्ड की कक्षा 10 वी व 12 वी की परीक्षा का परिणाम उत्कृष्ट रहा। कक्षा 12वीं में चार विद्यार्थियों ने 90 प्रतिशत से अधिक अंक प्राप्त किए। अनिरुद्ध बेनर्जी ने 95 प्रतिशत अंक प्राप्त कर विद्यालय में प्रथम स्थान प्राप्त किया। द्वितीय स्थान पर अनन्या बेनर्जी ने 93 प्रतिशत अंक प्राप्त किए। सिम शर्मा 91.8 प्रतिशत अंक प्राप्त कर तृतीय व हर्ष वर्मा ने 91.6 प्रतिशत अंक प्राप्त कर चतुर्थ स्थान प्राप्त किया। वहीं 13 विद्यार्थियों प्रियांशी राठौर 83 प्रतिशत, हर्षित वर्मा 80.4 प्रतिशत, रुरति दापौरकर 79 प्रतिशत, यशस्वी गोस्वामी 79 प्रतिशत, राशि बोराडे 77 प्रतिशत, रिद्धिमा शर्मा 76.8 प्रतिशत, श्रेया पांडे 69 प्रतिशत, अर्पिता पाठक 64 प्रतिशत, वंशिका बोचारे 63.4 प्रतिशत विशेष दोहरे 61.4 प्रतिशत, आलिया शेख 61 प्रतिशत, विशाखा चौधरी 60.2 प्रतिशत व कुलदीप चौहान ने 60 प्रतिशत अंकों के साथ परीक्षा प्रथम श्रेणी में उत्तीर्ण की। इसी प्रकार कक्षा दसवीं के युवराज सिंह सोलंकी 81.6 प्रतिशत अंक प्राप्त कर प्रथम, अगम पटेल 81.4 प्रतिशत अंक प्राप्त कर द्वितीय, जयेश मुकाति ने 74.2 प्रतिशत अंक प्राप्त कर विद्यालय में तृतीय स्थान प्राप्त किया। वहीं अन्य 11 विद्यार्थियों ने धैर्य राजुरकर 68.8 प्रतिशत, श्रद्धा ठाकुर 67.8 प्रतिशत, सुहानी ठाकुर 66 प्रतिशत, विश्वराज सिंह झाला 65 प्रतिशत, हर्षवर्धन 63.2 प्रतिशत, दीपांशु 63 प्रतिशत, खुशबू बालोद 63 प्रतिशत, वेदांत देशमुख 62.4 प्रतिशत, कुनाल राठौड़ 61.6 प्रतिशत, साक्षी गोस्वामी 61.4 प्रतिशत, नीरव ने 60.2 प्रतिशत अंक प्राप्त कर परीक्षा प्रथम श्रेणी में उत्तीर्ण की। विद्यालय प्रबंधन ने समस्त विद्यार्थियों को बधाई देते हुए उनके उज्ज्वल भविष्य की कामना की।

विधायक श्रीमंत गायत्री राजे पवार का सार्थक प्रयास

रसुलपुर बायपास पर बनेगा फ्लायाओवर



देवास। शहर को विकसित करने में विधायक श्रीमंत गायत्री राजे पवार ने अथक प्रयास किये हैं, विधायक पवार ने शहर के विकास में एक और अनुकरणीय प्रयास किया है रसुलपुर बायपास पर फ्लायाओवर ब्रिज के निर्माण का जो कि सफल रहा है। विधायक ने दिनांक 5/5/2022 को केन्द्रीय मंत्री नितिन गडकरी के इंदौर आगमन पर उनसे इस बारे में चर्चा कर रसुलपुर बायपास चौराहे पर इंदौर रोड से भोपाल बायपास की तरफ फ्लायाओवर की मांग कर उन्हें ज्ञापन सौंपा था। श्री गडकरी ने उन्हें मौखिक स्वीकृति प्रदान की थी और आश्वासन दिया था कि जल्द से जल्द इस कार्य को पूर्ण किया जाएगा। अब इस कार्य के लिए 42.33 करोड़ रुपये की स्वीकृति मिल गई हैं। इस कार्य के लिए अतिशीघ्र टेंडर प्रक्रिया को पूर्ण कर कार्य प्रारंभ किया जाएगा। विधायक श्रीमंत गायत्री राजे की इस सार्थक पहल से क्षेत्र के लोगों में हर्ष व्याप्त है। अब जल्द ही लोगों को यहां पर लगने वाले जाम एवं परेशानी से राहत मिलेगी।

कायस्थ समाज ने धूमधाम से मनाया भगवान श्री चित्रगुप्त का प्रकटोत्सव

देवास। कायस्थ समाज ने श्री चित्रगुप्त भगवान का प्रकट उत्सव बड़े धूमधाम से मनाया। समाज के प्रदेश मीडिया प्रभारी प्रदीप खरे ने बताया कि प्रदेश अध्यक्ष सुनील श्रीवास्तव, महिला प्रदेश अध्यक्ष विभा श्रीवास्तव के मार्गदर्शन एवं जिला अध्यक्ष राम श्रीवास्तव, प्रभारी महिला जिला अध्यक्ष शशि खरे , प्रदेश युवा उपाध्यक्ष पवन श्रीवास्तव, शहर अध्यक्ष विशाल सक्सेना के नेतृत्व में बड़ी संख्या में चित्रांश बंधुओं ने शामिल होकर 14 मई को चित्रगुप्त मंदिर गीता भवन में शाम को 8 बजे भगवान श्री चित्रगुप्त जी का पूजा अर्चना हवन, महा आरती के साथ छपन भोग लगाकर प्रकट उत्सव मनाया। इस अवसर पर समाज की विभिन्न गतिविधियों पर चर्चा की गई और आगामी



कार्यक्रमों की रूपरेखा तय की गई। साथ ही साथ चित्रगुप्त चौराहा रसलपुर के रख रखाव एवं सौंदर्य

करण के लिए पर भी विशेष चर्चा की गई। उत्सव में देवास जिले के चित्रांश बंधुओं ने परिवार सहित

उपस्थित होकर महा आरती में भाग ले कर अपने आराध्य देव चित्रगुप्त भगवान के दर्शन लाभ लिए। इस अवसर पर नीलू राजेश सक्सेना, विशाल शिखा सक्सेना ,छया नरेश कानूनगो, रोहन भावना श्रीवास्तव, सुधीर श्रीवास्तव, पवन प्रियंका श्रीवास्तव, रश्मि अनूप श्रीवास्तव, शोभा उमाशंकर श्रीवास्तव, लीला सक्सेना, अनुपम डॉक्टर श्याम श्रीवास्तव, शर्मिला संजीव श्रीवास्तव, नीतू मनोज श्रीवास्तव, शिमला अशोक श्रीवास्तव, उमा देवी श्रीवास्तव, अर्चना रूपल श्रीवास्तव, सृष्टि श्रीवास्तव, यशस्वी श्रीवास्तव, अर्चना स्वप्निल श्रीवास्तव, प्रेरणा सक्सेना, अखिलेश श्रीवास्तव अजय निगम आदि उपस्थित रहे। आभार शहर अध्यक्ष विशाल सक्सेना ने माना।

वर्षाकाल के दृष्टिगत नाला एवं नालियों की सफाई कार्य निरंतर किया जा रहा है

देवास। आगामी वर्षाकाल को दृष्टिगत रखते हुए आयुक्त रजनीश कसेरा के निर्देश पर निगम स्वास्थ्य अधिकारी जितेन्द्र सिसोदिया के द्वारा निगम की स्वास्थ्य विभाग की टीम के द्वारा शहर के नालों के साथ ही वाडों में स्थित नालियों की भी सफाई द्रुत गति से की जा रही है। स्वास्थ्य अधिकारी श्री सिसोदिया से चर्चा अनुसार वर्षाकाल में जल जमाव जैसी स्थिति उत्पन्न न हो इस हेतु आयुक्त के निर्देशन में नालों एवं नालियों की सफाई कार्य निरंतर जारी है तथा वाडों में भी सफाई मित्रों द्वारा सफाई कार्य किये जा रहे हैं। श्री सिसोदिया ने बताया कि कचरा संग्रहण गाडियों द्वारा वाडों में घर-घर से गीला एवं सुखा कचरा लिया जा रहा है। कचरा संग्रहण गाडियां कुछ वाडों में थोड़ा विलम्ब से पहुंच पा रही हैं, विलम्ब से जाने



वाली कचरा गाडियों पर फोकस किया जाकर जो समस्या आ रही है उसे शीघ्र ही दूर कर समय पर उन वाडों में

भी कचरा गाडियों को भेजा जाना सुनिश्चित किया जा रहा है जो कचरा गाडियों में तकनीकी समस्या है उन

गाडियों में शीघ्र ही कार्य करवाया जा रहा है ताकि समय पर वाडों में कचरा गाडियां पहुंच सकें।

शासकीय पक्के कुएं पर किया निर्माण कार्य

ग्रामीणों ने जिलाधीश को की शिकायत

देवास। ग्राम पंचायत सदसिवपुरा के ग्रामीणों ने जिलाधीश को शिकायत की है कि ग्राम पंचायत सदसिवपुरा विकासखंड देवास के सरपंच एवं सचिव द्वारा शासकीय पक्के कुएं में मिट्टी भरवाकर एक ओटले (चबूतर) का निर्माण किया गया है। जो मकान के पीछे की तरफ बनाया गया है जहां पर धार्मिक एवं सार्वजनिक कार्य नहीं हो सकते हैं, यह गलत जगह बनाया गया है। इसकी जांच कर उचित कार्यवाही की जाए एवं कुएं की मिट्टी निकलवाई जाए। ग्रामीणों का कहना है कि यदि जांच में यहां पर कुआ नहीं पाया जाता है तो उसका खर्च भी ग्रामीण देने को तैयार हैं।

नर्मदा में स्थित जीव-जन्तुओं को संरक्षण की जरूरत..



नर्मदापुरम। कचरे में बेचारे कछुआ चाचा यह कल महादेव नागेश्वर मंदिर नर्मदा तट पर इस हालत में कैसे आए यह जांच का विषय हो सकता है पर मां नर्मदा तट पर अब भी इनका जीवन है। इससे सिद्ध होता ही है लेकिन इनके संरक्षण में हम सब फेल है। आज भी हम नर्मदा और उसमें स्थित जलीय जीव जन्तुओं की सुरक्षा और संरक्षण की दिशा में बहुत कुछ कर सकते हैं लेकिन यह तभी संभव है, जब हम प्राणी मात्र में ईश्वर को देखें और समझें अभी तो हम इन्हें अपना आहार मानते हैं और उपदेष्टा देने वाले को शत्रु...

युवक पर तलवार से किया हमला

बैतूल। बैतूलबाजार थानांतर्गत एक युवक को विवाद में बचाव करना बहुत भारी पड़ गया। युवक पर तलवार से हमला कर उसे घायल कर दिया गया है। उसे गंभीर हालत में उपचार के लिए जिला अस्पताल में भर्ती किया गया। पुलिस सूत्रों से मिली जानकारी के मुताबिक बैतूलबाजार निवासी पंकज पंडग्रे के घर के आसपास कुछ लोगों के बीच पारिवारिक विवाद चल रहा था।

पंकज विवाद को बड़ा देखते हुए बीच-बचाव करने पहुंच गया था। इस दौरान उसी पर तलवार से हमला कर गम्भीर घायल कर दिया, इस हमले में युवक को गंभीर चोट आई है। जिसे उपचार के लिए जिला अस्पताल में भर्ती कराया है तलवार से हमला करने वाली युवक पर पुलिस ने माफ़ीपट का मामला दर्ज कर जांच शुरू कर दी है।

वास्ती कॉमर्स कोचिंग क्लासेस के छात्र-छात्राओं ने किया उत्कृष्ट प्रदर्शन



सुबह सवेरे सोहागपुर वास्ती कॉमर्स कोचिंग क्लासेस के कक्षा 12वीं के छात्र-छात्राओं ने सीबीएसई बोर्ड एवं एमपी बोर्ड में किया उत्कृष्ट प्रदर्शन किया। प्रतिवर्षानुसार इस साल भी वास्ती कॉमर्स कोचिंग क्लासेस के छात्र-छात्राओं ने कॉमर्स संकाय में सोहागपुर ब्लॉक में सर्वश्रेष्ठ परीक्षा परिणाम का दिया है। शास्त्री कोचिंग क्लासेस संचालक अजहर वास्ती ने बताया की प्रतिवर्षानुसार इस वर्ष भी कोचिंग के विद्यार्थियों में एमपी बोर्ड के कॉमर्स संकाय में दीपशिखा दुबे

ने 93 प्रतिशत अंक प्राप्त कर में प्रथम स्थान प्राप्त किया। वहीं द्वितीय स्थान निखिल सोनी 91.5 प्रतिशत एवं तृतीय स्थान आदित्य कुशवाहा 89.4 प्रतिशत ने प्राप्त किया। सीबीएसई बोर्ड में ध्रुव पांडे ने 83.4 प्रतिशत अंकों के साथ कक्षा में प्रथम स्थान अभिषेक रघुवंशी ने 83 प्रतिशत अंकों के साथ द्वितीय स्थान एवं शिवांश वर्मा ने 82.2 प्रतिशत अंकों के साथ तृतीय स्थान प्राप्त किया। छात्र-छात्राओं की उपलब्धि पर कोचिंग संचालक अजहर वास्ती ने हर्ष व्यक्त करके कोचिंग के समस्त विद्यार्थियों को शुभकामनाएं दी।

इनर व्हील क्लब ने

दृष्टि बाधित सहयोग संस्था में सोलर लाइट लगवाई..



नर्मदापुरम। इनरव्हील क्लब की अध्यक्ष वंदना समैया ने बताया, दृष्टिबाधित सहयोग संस्था में बाहर परिसर में पर्याप्त रोशनी नहीं होने के कारण परेशानी होती थी, जानकारी मिलने पर वहां अधिकार दूर करने हेतु सोलर लाइट लगवाई गई। क्लब के शताब्दी वर्ष के उपलक्ष्य में डिस्ट्रिक्ट में सभी जगह में इनरव्हील द्वारा सोलर लाइट लगवाने का मैचिंग ग्रैंड प्रोजेक्ट दिया गया था, इसी उद्देश्य से शहर में इनरव्हील संस्था द्वारा यहां दो सोलर लाइट लगवाई गई? इसके अलावा तारण तरण चैत्यालय की बाहरी दीवार पर भी संस्था ने सोलर लाइट लगवाई है। यह संस्था मानवता सेवा के लिए नगर में उत्कृष्ट कार्यों के लिए जानी जाती है। इस मौके पर अध्यक्ष सहित उपाध्यक्ष ऋतु जैन, सचिव नीता जैन, आइएसओ अंजु गुप्ता, एडिटर अंशु अग्रवाल, मऊ चौधरी, डॉक्टर ममता सिंह चौहान, मृदुला जैन, कामिनी गिळ, विजेता दुबे, उपस्थित रही, दृष्टिबाधित सहयोग संस्था के संचालक जूही दुबे ने इनरव्हील सदस्याओं का आभार माना। वहीं तारण तरण समाज के संरक्षक श्रीमान सुभाष गिळ ने इनर व्हील संस्था की भूरी भूरी प्रशंसा की..

250 रन भी जीत की ग्यारंटी नहीं

अब हम आईपीएल में नियमित रूप से 240, 250 रन के स्कोर देख रहे हैं। इसका मुख्य कारण बल्लेबाजी के लिए अच्छी पिच भी है और भारत में मैदान भी इतने ज्यादा बड़े नहीं हैं। दिल्ली कैपिटल्स और राजस्थान रॉयल्स के मैच में दोनों टीमों ने मिलकर 40 ओवर के मैच में 26 छक्के जड़े थे। खिलाड़ी अब टी20 को इसी तरह खेल रहे हैं। रिकॉर्ड बहुत तेजी से बन और टूट भी रहे हैं। खासकर सनराइजर्स हैदराबाद ने रॉयल चैलेंजर्स बेंगलुरु के खिलाफ एक पारी में 287 रन बनाकर क्रिकेट दुनिया में सनसनी फैला दी थी। आईपीएल 2023 तक किसी टीम द्वारा बनाया गया सबसे बड़ा स्कोर 263 रन था, जिसे रॉयल चैलेंजर्स बेंगलुरु ने 2013 में पुणे वॉरियर्स के खिलाफ बनाया था।

इसका मतलब अगर कोई टीम पहले खेल रही है तो वो 7 मुख्य बल्लेबाजों के साथ उतर सकती है क्योंकि गेंदबाजी आने पर इम्पैक्ट प्लेयर रूल के तहत एक बल्लेबाज को हटाकर 5वें गेंदबाज को प्लेइंग इलेवन में जगह दी जा सकती है। इससे टीमों की बल्लेबाजी लाइन-अप में बहुत गहराई आई है। कोलकाता और हैदराबाद समेत कई टीमों इस नियम का फायदा उठाकर लगातार 200 से अधिक रन स्कोर बना रही हैं। इंपैक्ट प्लेयर नियम ने भी इसमें एक और आयाम जोड़ दिया है जिसमें प्रत्येक टीम एक और बल्लेबाज को शामिल कर सकती है। यह चलन टूर्नामेंट में आगे भी जारी रहेगा क्योंकि इसका मुख्य कारण बल्लेबाजी के लिए अच्छी पिच भी है। बल्लेबाजी के अनेक अविश्वसनीय रिकॉर्ड बन रहे हैं और टूट रहे हैं। रिकॉर्ड्स बनने और टूटने की प्रक्रिया में ये लोग गेंदबाजों के लिए कब्रगाह बन गई है। रनों के मामले में बल्लेबाज और टीमों के हिस्से में जहां शानदार और यादगार रिकॉर्ड्स आ रहे हैं, वहीं गेंदबाजों के हिस्से में घटिया रिकॉर्ड्स आ रहे हैं जिसे वे कभी याद नहीं रखना चाहेंगे। आगमन यह है कि बड़ा से बड़ा गेंदबाज गेंदबाजी करने से कतरा रहा है। क्रिकेट के लिए ये शुभ संकेत नहीं है। कोलकाता और पंजाब किंग्स के बीच मैच खेला



गया. इस मैच में केकेआर ने पंजाब किंग्स के गेंदबाजों की जमकर धुलाई करते हुए 261 रन बना दिए. केकेआर पहली पारी के बाद मैच को जीता हुआ मान कर चल रही थी. पंजाब किंग्स ने 8 गेंद पहले ही 262 का लक्ष्य हासिल कर न सिर्फ केकेआर को बल्कि दुनियाभर के क्रिकेट फैंस को हैरान कर दिया. एसआरएच ने इस सीजन में पहले एमआई के

खिलाफ 277 रन बनाकर आईपीएल इतिहास का सबसे बड़ा स्कोर बनाया. कुछ मैच बाद हैदराबाद ने बेंगलोर के खिलाफ 287 रन बनाकर आईपीएल के श्रेष्ठ स्कोर को रिन्यू कर दिया. पंजाब किंग्स- केकेआर के बीच मैच में 42 छक्के लगे और ये एक नए रिकॉर्ड के रूप में दर्ज हो गया. दिल्ली कैपिटल्स के खिलाफ मोहित शर्मा ने 4 ओवर में 73 रन लुटाए और

आईपीएल इतिहास के सबसे महंगे गेंदबाज बन गए. ये कुछ ऐसे रिकॉर्ड हैं जो दिख रहे हैं. लेकिन इसके अलावा भी हर मैच में गेंदबाजों की धुलाई हो रही है. बल्लेबाज 12 से 18 गेंद के बीच 50 बना रहे हैं. एक ओवर में 30 रन बन रहे हैं. ये सब आम हो गया है. निश्चित रूप से रोमांच के साथ-साथ गेंदबाजों की क्लास को बनाए रखने के लिए आईपीएल प्रशासन को कुछ अहम निर्णय जरूर लेने चाहिए. वरना कुछ समय बाद गेंदबाजों का अस्तित्व समाप्त हो जाएगा. क्रिकेट का खेल बल्लेबाजों के साथ-साथ गेंदबाजों का भी है. जितने भी नियम बनाए जा रहे हैं वे गेंदबाजों के विरुद्ध ही होते हैं. इम्पैक्ट प्लेयर का रूल, ओवर रेट में कम होने पर 30 गज के बाहर कम फिल्डर रखने का रूल, बैटिंग पिच जैसी कुछ चीजें गेंदबाजों के खिलाफ हैं. इन नियमों का फायदा उठाकर बल्लेबाज तो हीरो बन जाता है. लेकिन गेंदबाज को लोग विलेन मानने लगते हैं. सच्चाई ये है कि गेंदबाज नियमों से बंधा हुआ है उसके पिच खुद बचावने के ज्यादा विकल्प नहीं हैं. ऐसे में कुछ नियम ऐसे भी होने चाहिए जो गेंदबाजों को फेवर करें. इससे हर मैच में गेंदबाजों पर होने वाला अत्याचार रुक सकता है और क्रिकेट का रोमांच बना रहेगा.

आईपीएल

विजय रांगणेकर

(लेखक और समीक्षक)

इंडियन प्रीमियर लीग का 17 वां सीजन कई मायनों में पिछले 16 सीजन से अलग है. इतने ज्यादा रन बन रहे हैं कि किसी टीम के लिए 250 रन बना लेना भी जीत की गारंटी नहीं रही. इस सीजन में आईपीएल 2024 में अब तक कुल आठ बार 250+ का स्कोर बन चुका है। आधुनिक टी20 में सुस्ताने की कोई जगह नहीं है। आपकी सिर्फ हिट करना होता है और यह ऐसा ही रहेगा। अब हम आईपीएल में नियमित रूप से 240, 250 रन के स्कोर देख रहे हैं। इसका मुख्य कारण बल्लेबाजी के लिए अच्छी पिच भी है और भारत में मैदान भी इतने ज्यादा बड़े नहीं हैं। दिल्ली कैपिटल्स और राजस्थान रॉयल्स के मैच में दोनों टीमों ने मिलकर 40 ओवर के मैच में 26 छक्के जड़े थे। खिलाड़ी अब टी20 को इसी तरह खेल रहे हैं। रिकॉर्ड बहुत तेजी से बन और टूट भी रहे हैं। खासकर सनराइजर्स हैदराबाद ने रॉयल चैलेंजर्स बेंगलुरु के खिलाफ एक पारी में 287 रन बनाकर क्रिकेट दुनिया में सनसनी फैला दी थी। आईपीएल 2023 तक किसी टीम द्वारा बनाया गया सबसे बड़ा स्कोर 263 रन था, जिसे रॉयल चैलेंजर्स बेंगलुरु (आरसीबी) ने 2013 में पुणे वॉरियर्स के खिलाफ बनाया था। 10 साल तक यह रिकॉर्ड नहीं टूट पाया था, लेकिन आईपीएल 2024 (आईपीएल 2024) में यह रिकॉर्ड टूट गया है.

बीसीसीआई ने वैसे तो इम्पैक्ट प्लेयर रूल की शुरुआत आईपीएल 2023 में की थी, लेकिन इसका सबसे ज्यादा प्रभाव 2024 में देखने को मिल रहा है।

परिक्रमा

मोदी का कांग्रेस पर और राहुल का मोदी पर तंज



अरुण पटेल

लेखक सुबह सवेरे के प्रबंध संपादक हैं।
संपर्क-
09425010804
07999673990

माँ गंगा और कालभैरव का आशीर्वाद लेकर प्रधानमंत्री नरेंद्र मोदी ने तीसरी बार वाराणसी लोकसभा सीट से चुनावी समर में कूदते ही कांग्रेस पर तंज किया कि उत्तरप्रदेश में कांग्रेस का खाता तक नहीं खुलेगा तो वहीं कांग्रेस सांसद राहुल गांधी ने ट्वीट कर पूछ डाला कि देश की सम्पत्ति कितने टेम्पो के बदले बेची, क्या मोदी जनता को यह बतायेंगे।

नामांकन के बाद एक टीवी चैनल से बातचीत में मोदी ने कहा कि राम मंदिर चुनाव का नहीं श्रद्धा का मुद्दा है। राहुल गांधी को वायनॉड के बाद रायबरेली से चुनाव लड़ने पर उन्होंने कहा कि केरल के लोग उन्हें समझ चुके हैं। जनता ने इस बार हमें 400 से ज्यादा सीटें जीतने का आदेश दिया है। मोदी ने यह भी कहा कि मैं कभी हिन्दू-मुसलमान नहीं करूंगा, जिस दिन हिन्दू-मुसलमान करूंगा उस दिन मैं सार्वजनिक जीवन में रहने योग्य नहीं रहूंगा। उन्होंने कहा कि बचपन में मेरी परवरिश मुस्लिम समुदाय के बीच हुई थी, हमारे पड़ोस में मुस्लिम परिवार रहते थे। मैं बचपन में अपने पड़ोसियों के साथ ईद मनाता था, इस दिन हमारे घर में खाना नहीं बनता था, खाना पड़ोसियों के यहां से आता था, मेरे कई मुस्लिम दोस्त भी हैं। उन्होंने यह भी साफ किया कि हमारी सरकार धर्म व जाति के आधार पर भेदभाव नहीं करती। गुजरात में 2002

के बाद मेरी छवि खराब करने की कोशिश की गई। ज्यादा बच्चे पैदा करने वाले और घुसपैठियों के सवाल पर मोदी का कहना था कि जब मैं ज्यादा बच्चे पैदा करने वाले लोगों के बारे में बात करता हूँ तो लोग यह मान लेते हैं कि मैं मुसलमानों के बारे में बात कर रहा हूँ। कई गरीब हिन्दू



परिवारों में भी यह समस्या है, ज्यादा बच्चे होने के कारण वे उन्हें ठीक से शिक्षा नहीं दे पा रहे हैं। लखनऊ एयरपोर्ट का वीडियो साझा करते हुए राहुल गांधी ने प्रधानमंत्री नरेंद्र मोदी से एक्स पर यह पूछा कि देश की सम्पत्ति कितने टेम्पो के बदले बेची। उन्होंने आरोप लगाया कि

जनता की पूंजी दोस्तों को दे दी, उन एयरपोर्टों के नाम भी गिनाएं जो अदाणी को दिये गये हैं। उन्होंने लिखा कि आज मैं लखनऊ एयरपोर्ट पर था, गुवाहाटी से लेकर अहमदाबाद तक तमाम एयरपोर्ट अपने टेम्पो वाले मित्र को सौंप दिये हैं। देश की सम्पत्ति कितने टेम्पो के बदले बेची गयी, क्या नरेन्द्र मोदी



जनता को बतायेंगे। राहुल ने उन एयरपोर्ट के नाम भी गिनाये जो अदाणी को दिये गये। उन्होंने तंज किया कि मुम्बई, अहमदाबाद, लखनऊ, मंगलूर, जयपुर, गुवाहाटी और तिरुअनंतपुरम जैसे जबरदस्त एयरपोर्ट नरेंद्र मोदी ने रैपिड टेम्पो के साथ गौतम अदाणी को दे दिये। राहुल ने जो वीडियो

शेयर किया उसमें सबसे पहले लखनऊ एयरपोर्ट अदाणी को देने का जिक्र है। उन्होंने सवाल किया कि इसकी जांच कब शुरू करेंगे। तीसरी बार वाराणसी से मोदी के नामांकन करने पर कांग्रेस के संचार महासचिव जयराम रमेश ने पूछा कि 20 हजार करोड़ रुपए खर्च करने के बावजूद भी आखिर गंगा क्यों मैली है। जयराम रमेश ने सवालों के तीर चलाते हुए कहा है कि पहले प्रधानमंत्री को वाराणसी में अपनी विफलताओं पर जवाब देना चाहिये कि आखिर इतनी भरकम राशि खर्च करने के बावजूद गंगा अधिक मैली क्यों हो गई, वाराणसी के अपने गोद लिये गांवों को उनके ही हाल पर क्यों छोड़ दिया। इसके साथ ही कांग्रेस पार्टी ने वाराणसी में महात्मा गांधी से जुड़ी विरासत को नष्ट करने का भी आरोप लगाया। मध्यप्रदेश के मुख्यमंत्री डॉ. मोहन यादव ने उत्तरप्रदेश में यादव बाहुल्य लोकसभा क्षेत्रों में चुनावी प्रचार करते हुए सपा सुप्रीमो अखिलेश यादव पर तंज कसा कि गठबंधन करना ही है तो दूबते जहाज में क्यों बैठ रहे हो भैया, जिन्होंने पूरी कांग्रेस को डुबो दिया उनसे गठबंधन कर रहे हो। इस प्रकार जैसे-जैसे लोकसभा चुनाव अपने अंतिम चरण की ओर बढ़ रहा है वैसे-वैसे राजनेताओं के बीच एक-दूसरे पर घटाटोप आरोपों की झड़ी भी बढ़ती जा रही है तथा आगे यह और अधिक तीखी व तलख होती जायेगी।

निवाड़ी में बिजली की केबल घर पर गिरी, 6 लोग घायल



निवाड़ी (नप्र)। निवाड़ी के पृथ्वीपुर में बुधवार सुबह बिजली की केबल टूट कर घर पर गिर गई। घर में मौजूद 6 लोग करंट की चपेट में आ गए। पड़ोस के लोग खुद को बचाते हुए घर में घुसे और घायलों को पृथ्वीपुर अस्पताल ले गए। दो लोगों की हालत गंभीर बताई जा रही है। हादसा गांव सकेरा भड़ारन में सुबह करीब 8 बजे हुआ। लोगों ने विद्युत विभाग को केबल टूटने की शिकायत दर्ज कराई, जिसके बाद सुधार कार्य शुरू किया गया। पृथ्वीपुर ब्लॉक मेडिकल ऑफिसर एमके जैन ने बताया कि 6 लोग करंट से झुलस कर आए थे, जिनका उपचार पृथ्वीपुर के सामुदायिक स्वास्थ्य केंद्र में किया जा रहा है।

श्रीश्री रविशंकर के जन्मदिन पर भोपाल में सत्संग सभा

● गायक हर्षल पुलेकर ने प्रस्तुत किए भजन और गीत, बड़ी संख्या में श्रद्धालु शामिल



भोपाल (नप्र)। श्रीश्री रविशंकर महाराज के जन्मदिन के मौके पर भोपाल के समन्वय भवन में सत्संग सभा का आयोजन किया गया। इस अवसर पर भजन संध्या का आयोजन किया गया। जिसमें प्रसिद्ध गायकों ने सुमधुर भजनों की सुंदर प्रस्तुति दी। कार्यक्रम का शुभारंभ गुरुवंदना के साथ की गई। आर्ट ऑफ लिविंग के संस्थापक रविशंकर महाराज के जन्मदिन के अवसर पर आयोजित कार्यक्रम में मुंबई से आए गायक हर्षल पुलेकर ने भजन और गीत प्रस्तुत किए। कार्यक्रम में बड़ी संख्या में श्रद्धालु मौजूद हुए।

गांधीनगर, बरखेड़ी में आज बिजली कटौती

● भोपाल के 25 इलाकों में सप्लाई नहीं, जानकी नगर, सीआई कॉलोनी-बाग मुगालिया में भी असर

भोपाल (नप्र)। राजधानी भोपाल के 25 से अधिक इलाकों में गुरुवार को 2 से 5 घंटे तक बिजली कटौती होगी। इन इलाकों में बिजली कंपनी मेंटेनेंस करेगी। इसके चलते सप्लाई बंद रखी जाएगी। ऐसे में लोग जरूरी काम पहले से निपटा लें। ताकि, कोई परेशानी न हो। गुरुवार को जिन इलाकों में मेंटेनेंस के चलते सप्लाई बंद रहेंगी, उनमें गांधी नगर, बरखेड़ी, जानकी नगर, सीआई कॉलोनी, बाग मुगालिया जैसे कई बड़े रहवासी इलाके भी शामिल हैं।

इन इलाकों में पड़ेगा असर

- सुबह 9 से दोपहर 1 बजे तक बाग मुगालिया एक्सटेंशन, आम्रपाली मार्केट एवं आसपास के इलाके।
- सुबह 9 से दोपहर 2 बजे तक अशोक विहार, नगर निगम कॉलोनी, बैंक कॉलोनी, आशाराम चौराहा, गांधी नगर, अर्जुन वार्ड, झूलेलाल मार्केट, दैगौर वार्ड, शिवाजी वार्ड, जोगीपुरा, अहीर मोहल्ला, पुल पातरा, बरखेड़ी, मल्टी स्टोरिज लक्ष्मी गल्ल मंडी एवं आसपास के इलाके।
- सुबह 10 से दोपहर 2 बजे तक इतवारा चौकी, इस्लामपुरा एवं आसपास के क्षेत्र।
- सुबह 11 से दोपहर 1 बजे तक जानकी नगर, अमलतास कॉलोनी, सीआई कॉलोनी, सागर होम्स एवं आसपास के क्षेत्र।

चारधाम यात्रा- म.प्र.के तीर्थयात्री भी फंसे

गंगोत्री में 2 दिन फंसे रहे भोपाल-टीकमगढ़ के यात्री; केदारनाथ के दर्शन में 5-6 घंटे लग रहे

भोपाल (नप्र)। उत्तराखंड में चारधाम यात्रा पर गए मध्य प्रदेश के तीर्थ यात्री भी फंसे हुए हैं। कोई केदारनाथ में हैं तो कोई गंगोत्री-बद्रीनाथ के रूट पर। इससे खाने-पीने की दिक्रतें भी खड़ी हो गई हैं। गंगोत्री के रास्ते पर भोपाल-टीकमगढ़ के कुछ यात्री 2 दिन तक फंसे रहे। जैसे-तैसे आगे बढ़े तो केदारनाथ और तोंगनाथ के रास्ते पर जाम में फंस गए। मप्र के सेंधवा की रजनी ठाकुर बताती हैं कि कल शाम 7 बजे से फंसे हैं। अब सुबह हो चुकी है लेकिन रास्ता नहीं खुला। हमारे साथ कई बुजुर्ग हैं, जो बीमार हो रहे हैं। पुलिस दो बार हाल पूछ गई, लेकिन खाने-पीने के इंतजाम नहीं किए। भोपाल के एक यात्री मनोज पांडे ने बताया, जाम की वजह से अब गंगोत्री की भीड़ केदारनाथ-बद्रीनाथ की तरफ डायवर्ट हो गई है, लेकिन यहां भी दर्शन करने में 5 से 6 घंटे लग रहे हैं। भोपाल के प्रदीप सोनी ने बताया कि पत्नी ज्योति सोनी, बेटी निकिता



और पारिवारिक मित्र गंगारामजी के साथ अभी वे तोंगनाथ की यात्रा पर है। परिवार 8 मई को भोपाल से चारधाम की यात्रा पर

निकला था। गंगोत्री के रास्ते के अलावा तोंगनाथ के रास्ते पर भी 5 से 6 किलोमीटर लंबा जाम है। ठंड और खाने-पीने की

वस्तुओं की कमी की वजह से दिक्रतें हो रही हैं।

बिना रजिस्ट्रेशन के पहुंचे हजारों लोग

भोपाल के अवधपुरी के मनोज पांडे ने बताया कि मेरे अलावा मित्र रामजी गुप्ता, तरुण सिंह और कैलाश सोनी चारधाम यात्रा पर हैं। हम सभी गंगोत्री के रास्ते से निकल गए हैं। इस रूट को वन-वे करके खुलवाया जा रहा है। दो-तीन और साथी थे, जो गंगोत्री के रास्ते पर 2 दिन तक फंसे रहे। पांडे ने बताया, बिना रजिस्ट्रेशन के यहां हजारों लोग पहुंच गए हैं। जाम के चलते गंगोत्री की भीड़ अब केदारनाथ-बद्रीनाथ की तरफ डायवर्ट हो गई है, लेकिन अधिक भीड़ होने से यहां भी दर्शन करने में 5 से 6 घंटे लग रहे हैं।

इंदौर में निगमकर्मियों को सेना जैसी वर्दी पहनाने पर विवाद

कांग्रेस ने कहा-यह लोगों को डराने की कोशिश; महापौर बोले-ऐसी वर्दी पहनना अपराध नहीं

इंदौर (नप्र)। इंदौर नगर निगम ने बुधवार को रिमूवल गैंग के लिए आर्मी कमांडोज जैसा ड्रेस कोड लागू कर दिया है। कांग्रेस ने इसे आम लोगों में डर फैलाने का प्रयास बताकर सेना का अपमान कहा है। वहीं, महापौर ने कहा है कि इस रंग की ड्रेस पहनना कोई अपराध नहीं है। उमर, निगम आयुक्त ने शिकायत आने पर मामला दिखवाने की बात कही है। दरअसल, निगम का रिमूवल गैंग अतिक्रमण हटाने का काम करता है। ऐसी कार्रवाई लगभग हर रोज शहर के किसी न किसी हिस्से में चलती रहती है। अक्सर विवाद की स्थिति बन ही जाती है। रिमूवल गैंग के सदस्यों का कहना है कि कार्रवाई से नाराज होकर लोग हाथापाई, अपशब्द का प्रयोग करने लगते हैं। अब नए ड्रेस कोड से ऐसी स्थिति से बचा जा सकेगा।

कांग्रेस बोली- जनता को डराने के लिए किया यह प्रयोग

नगर निगम के इस प्रयोग पर कांग्रेस के संभागीय प्रवक्ता विवेक खंडेलवाल ने कहा, यह अपराध है। सेना का अपमान है। फौज का ड्रेस कोड हर कोई नहीं पहन सकता। इस तरह की वर्दी क्रिक रिसॉन्स टीम और पैरामिलिट्री वाले भी पहनते हैं। एक्ट के तहत ही उन्हें मंजूरी है। खंडेलवाल ने कहा कि सेना की वर्दी देश की जनता में सुरक्षा का भाव जगाती है लेकिन आपने इस वर्दी का उपयोग जनता में डर पैदा करने के लिए किया है। यह निंदनीय है। कृपया संज्ञान लें। अपने निर्णय पर पुनः विचार करें। इंदौर नगर निगम का रिमूवल दस्ता सेना की वर्दी की तरह दिखने वाली यूनिफॉर्म का



इस्तेमाल कर रहा है।

निगम आयुक्त बोले- विवाद से बचने कर रहे इस्तेमाल

इसके जवाब में नगर निगम आयुक्त शिवम वर्मा बोले, यातायात सुधार, अतिक्रमण हटाने जैसी कार्रवाई के दौरान विवाद होते हैं। ऐसे ड्रेस कोड से इससे बचा जा सकेगा। अगर इसको लेकर कोई शिकायत आती है तो हम इस पर दोबारा विचार करेंगे।

महापौर बोले- अनुशासन, एकरूपता के लिए प्रयोग किया

महापौर पुष्पमित्र भार्गव ने कहा, यह रिमूवल गैंग के कर्मचारियों की विशेष ड्रेस है। इससे अनुशासन के साथ एकरूपता भी रहेगी। लोगों

को भी पता लग जाएगा कि यह रिमूवल गैंग के सदस्य हैं। अभद्रता या विवाद की स्थिति नहीं बनेगी। जनता के बीच इम्पैक्ट भी जाएगा। इसे सेना की वर्दी से जोड़ना गलत है। सेना की वर्दी और चिह्न कोई अन्य पहन ले तो अपराध है लेकिन उसी कलर की ड्रेस पहनना अपराध नहीं है।

पुलिस ने की थी इस्तेमाल, सेना ने ली थी आपत्ति: कोविडकाल में इंदौर में पुलिस अधिकारियों ने इसी तरह की वर्दी पहनना शुरू की थी। 10 दिन में ही सेना ने इस पर आपत्ति ले ली और पुलिस मुख्यालय को पत्र लिखा। सेना के एक सीनियर अधिकारी ने कहा था कि भले ही आर्मी की वर्दी न पहनने का कोई ऑर्डर हमारी तरफ से नहीं निकाला गया लेकिन अपील कई बार की जा चुकी है। हम सिर्फ अपनी फोर्स के लिए ही ऑर्डर निकाल सकते हैं। इस बारे में नियम तो तय हैं ही।

प्रदेश में 2 दिन बारिश फिर भीषण गर्मी

● भोपाल-इंदौर समेत 21 जिलों में आज बारिश का अलर्ट, 17-18 को गर्म हवाएं चलेंगी



भोपाल (नप्र)। मध्यप्रदेश में अगले 2 दिन बारिश-आंधी का दौर रहेगा। बुधवार की तरह गुरुवार को भी भोपाल-इंदौर समेत 21 जिलों में बारिश-आंधी का अलर्ट है। 17-18 मई को प्रदेश के उत्तरी हिस्से यानी, ग्वालियर-चंबल संभाग में हीट वेव (गर्म हवाएं) के साथ भीषण गर्मी पड़ सकती है। इससे पहले प्रदेश के कई जिलों में बारिश का दौर जारी रहा। रायसेन जिले के सिलवानी में तेज आंधी के साथ बारिश हुई। आंधी से घरों के छप्पर उड़ गए और पेड़ टूटकर गिर गए। पन्ना, छिंदवाड़ा, गुना, शिवपुरी, विदिशा, बैतूल, अशोकनगर, सागर जिलों में भी बारिश हुई। धार के मनावर में आंधी की वजह से केले की फसल बर्बाद हो गई। अशोकनगर-शिवपुरी में ओले भी गिरे। भोपाल में शाम को बादल छाए रहे। कुछ इलाकों में बूंदबांदी भी हुई। रात में भी कई जिलों में मौसम बदला रहा। बुधवार को भी ऐसा ही मौसम रहेगा।

इस वजह से मौसम बदला

प्रदेश के आधे से ज्यादा हिस्से में पिछले छह दिन से बारिश, आंधी और ओले का दौर जारी है। भोपाल की सीनियर वैज्ञानिक डॉ. दिव्या ई. सुरेंद्रन ने बताया, वेस्टर्न डिस्टरबेंस (पश्चिमी विक्षोभ), दो साइक्लोनिक सक्लूनेश और ट्रफ लाइन गुजरने की वजह से ऐसा मौसम है। उत्तर भारत के कुछ जगहों पर नमी होने से बारिश हो रही है। अगले 2 दिन तक ऐसा ही मौसम रहेगा। 17 मई के बाद गर्मी का असर बढ़ेगा।

अगले 3 दिन ऐसा रहेगा मौसम

16 मई: नर्मदापुरम, बैतूल, छिंदवाड़ा, सिवनी और बालाघाट में भी मौसम बदला रहेगा। बादल, बूंदबांदी और आंधी वाला मौसम रहेगा।

17 मई: भिंड, मुरैना, श्योपुरकाल, दतिया, निवाड़ी, टीकमगढ़ और छारपुर में गर्म हवाएं चलेंगी।

विधायक, महापौर नहीं बन सकेंगे काउंटिंग एजेंट, एनआरआई बन सकेंगे

सिक्थोरिटी कवर पर्सन को बिना गार्ड मिलेगी मतगणना हाल में एंट्री

भोपाल (नप्र)। प्रदेश की 29 संसदीय सीटों के लिए चार चरणों में मतदान पूरा हो चुका है। मतगणना 4 जून को होगी। प्रदेश में मुख्य निर्वाचन पदाधिकारी और जिला निर्वाचन पदाधिकारियों ने मतगणना की तैयारियां शुरू कर दी हैं। इस बीच चुनाव आयोग ने 4

जून को होने वाली मतगणना के लिए राजनीतिक दलों और निर्दलीय उम्मीदवारों की ओर से मतगणना के दौरान मौजूद रहने वाले काउंटिंग एजेंट्स के लिए गाइडलाइन जारी की है। इसमें सिक्थोरिटी कवर्ड पर्सन को मतगणना हाल में सशर्त एंट्री दिए जाने की बात कही

गई है। साथ ही काउंटिंग एजेंट के लिए एनआरआई को पात्र घोषित किया गया है। चुनाव आयोग की गाइडलाइन के मुताबिक मतगणना के लिए उम्मीदवारों के मतगणना अधिकर्ता (काउंटिंग एजेंट) की नियुक्ति जिला निर्वाचन पदाधिकारी करेंगे।